

विचार बिन्दु

कलियुग में रहना है या सतयुग में यह तुम स्वयं चुनो, तुम्हारा युग तुम्हारे पास है। -विनोबा

आरक्षण का भूत

आरक्षण को लेकर छोटे-बड़े आन्दोलन व अदालतों में कानूनी लड़ाई चलती ही रहती है। कई बार एक अदालत का निर्णय दूसरी अदालत से भिन्न होते हैं, जो फिर नई कानूनी जंग की शुरुआत कर देते हैं। देश में मंडल आयोग की सफिरिशों के आंशिक रूप से लागू किए जाने के बाद हिंसक आंदोलन देखा। राजस्थान में भी मूल ओबीसी, सामाजिक न्याय, समता व अन्य नामों के बैनर्स के नीचे आंदोलन हुए। गुजरात के आरक्षण हेतु आंदोलन की यादें तो सभी को होंगी जो पहले ST वर्ग में शामिल होना चाहते थे और फिर OBC से अलग निश्चित कोटा चाहते थे।

एस सी, एस टी वर्ग को संविधान के जरिए बहुत पहले से विधायिकाओं और सरकारी नोकरीयों में आरक्षण मिला हुआ है। इस के संबंध में कानून कायदे की स्थिति स्पष्ट व स्थापित हो चुकी किन्तु ओबीसी, वर्ग के लिए अदालती फैसले व सरकारी नोटिफिकेशन्स की स्थिति राजनेतों व उच्च अधिकारी वर्ग की अच्छी-बुरी नियत, आश्वासनों के अनुसार बदलती रही है।

अभी हाल ही में जो OBC युवाओं का एक दिवसीय धरना-प्रदर्शन हुआ, उसका कारण भूतपूर्व सैनिकों के आरक्षण को व रोस्टर रजिस्टर को गलत ढंग से क्रियान्वित करने को माना जा रहा है।

सरकार ने भूतपूर्व सैनिकों के लिए सरकारी भर्तियों में 12 प्रतिशत आरक्षण किया है। इसके क्रियान्वयन के लिए जारी प्रक्रिया में यह व्यवस्था कर दी कि चयनित भूतपूर्व सैनिक जिस जातीय वर्ग का है उसे उस वर्ग के लिए कुल आरक्षित कोटे में गिना जाएगा।

यह सर्व विदित है कि राजस्थान में सेना में मुख्यतः जाट, गुजरा, यादव, राजपूत, कायमखानी जातियों के लोग ही ज्यादा जाते हैं। ओबीसी वर्ग के जितने भूतपूर्व सैनिक चयनित हो जाते हैं उतनी भर्तियों की संख्या आरक्षित 21 प्रतिशत में से घटा कर, शेष भर्तियों को ही आरक्षित वर्ग के युवक, युवतियों को लाभ मिलता है अर्थात् यदि किसी पद की 100 भर्तियाँ तो उन में से OBC की 21 वैसीकेसी होंगी और जाट, यादव, आदि के भूत पूर्व सैनिक में से 10 चयनित हो गए तो शेष ओबीसी युवाओं के लिए 11 ही वैकेंसी रहेंगी। इस वर्ग के नए युवाओं के लिए रिक्तियाँ बहुत कम हो जाती हैं।

निर्णय तो सारी स्थितियों को देख कर सरकार को लेना है किन्तु यदि सरकार शुद्ध मन से इसका समाधान चाहती है तो इन सुझाव पर भी विचार करे:-

(1.0) आरक्षण की समस्या का सही व स्थाई समाधान तो जातीय जन गणना करवा कर SC, ST, OBC की जनसंख्यानुसार आरक्षण कर दे। 50% की आरक्षण सीमा भी समाप्त सी ही है, इसलिए कोई बाधा भी नहीं होनी चाहिए। कोई माने या न माने, जातीय पहचान, भारतीय समाज की वास्तविकता है।

जातीय जनगणना देश हित में होगी या लोगों का एक वर्ग इसे देश के लिए अहितकारी कह कर फिर से नए आंदोलनों की शुरुआत करेगा, जैसा कि मंडल आयोग की सिफारिशों को लागू करने के बाद हुआ था-यह भविष्य के गर्भ में होगा।

(2.0) जिस प्रकार से SC, ST, OBC को एक अलग वर्ग मान कर कर आरक्षण दिया गया है, उसी प्रकार

आरक्षण की समस्या का सही व स्थाई समाधान तो जातीय जन गणना करवा कर SC, ST, OBC की जनसंख्यानुसार आरक्षण कर दे। 50% की आरक्षण सीमा भी समाप्त सी ही है, इसलिए कोई बाधा भी नहीं होनी चाहिए। कोई माने या न माने, जातीय पहचान, भारतीय समाज की वास्तविकता है।

भूतपूर्व सैनिकों, परित्यक्ता महिलाओं आदि को अलग वर्ग में माने और आरक्षण क्रियान्वित करे। भूतपूर्व सैनिकों को आरक्षण, उनकी देश के लिए समर्पित सेवा के आधार पर दिया जाता है कि उनका जाट, यादव, गुजरा, राजपूत आदि जातियों के होने के कारण दिया जाता है। इसी प्रकार परित्यक्ता महिलाओं, विशेष योग्यजनों आदि को आरक्षण उनको किसी जाति विशेष का होने कारण नहीं होकर उनकी विशेष कठिनाइयों के कारण दिया जाता है।

(3.0) इसे कैसे-कैसे क्रियान्वित किया जा सकता है, उसे निम्न उदाहरणों से समझा जा सकता है:-

मान लें कि LDC पदों के लिए 100 रिक्तियाँ हैं। इनको वर्ग वारा विभाजित करने का एक तरीका यह हो सकता है:-

(3.1) भूत पूर्व सैनिकों के लिए आरक्षित होंगी 12 और अन्य विशेष समूहों के लिए आरक्षित पदों को 100 में से घटाकर शेष रिक्तियों को SC, ST, OBC, GEN इत्यादि गुण्य में आरक्षित कोटे के अनुसार विभाजित करें।

(3.2) यदि केवल भूतपूर्व सैनिकों तक इसे सीमित रखा जाए तो, अन्य वर्गों के लिए शेष रिक्तियाँ 100-12=88 को SC, ST, OBC, GEN वर्गों में आरक्षण प्रतिशत के अनुसार विभाजित करें और इनके लिए क्रमशः 13, 11, 18, 46 पद आरक्षित होंगे।

अन्य विशेष वर्गों यथा EWS, विशेष योग्य जन, परित्यक्ता महिला आदि का भी का कोटा 100 आरक्षण कोटा भी इसी प्रकार 100 में से घटा कर शेष पदों का विभाजन SC, ST, OBC, GEN में किया जा सकता है।

(3.3) रिक्तियों के विभाजन का दूसरा तरीका यह भी हो सकता है:- पहले प्रतियोगिता परीक्षा हो और फिर चयनित सूची के अनुसार जो भूतपूर्व सैनिक जिस जातीय वर्ग का हो, उतनी रिक्तियाँ उस वर्ग के लिए आरक्षित कुल पदों में से घटा दीं। उदाहरण के लिए यदि SC, ST, OBC, GEN के क्रमशः 2, 2, 2 व 6 (कुल 12) भूत पूर्व सैनिक चयनित हो रहे हैं तो फिर अन्य SC, ST, OBC, GEN के लिए रिक्तियाँ हो जाएंगी--15-2=13, 12-2=10, 21-6=15, 50-2=48।

अन्य वर्गों के लिए आरक्षित पदों की गणना भी उपरोक्त दोनों प्रकार की जा सकती है।

रोस्टर रजिस्टर संधारण में एक बहुत बड़ी विसंगति या चल रही है, यह भी OBC युवकों का आरोप रहा है। सरकारी नौकरी में भर्ती किए गए प्रत्येक कर्मचारी- अधिकारी का रोस्टर रजिस्टर में इंट्रान होता है कि उसकी भर्ती किस पद के विरुद्ध हुई अर्थात् उसकी भर्ती SC, ST, OBC, EWC इत्यादि कटेगिज में से किस कटेगरी में हुई है।

आरोप यह भी है कि रोस्टर रजिस्टर में आरक्षण लागू होने से पहले वाले, बिना आरक्षण का लाभ लिए चयनितों को भी ओबीसी में गिन कर ओबीसी का 21% से अधिक प्रतिनिधित्व पूर्ण दिखाकर नई भर्तियों में ओबीसी के पद कम करवाने की बात भी युवाओं के द्वारा कही जा रही है।

युवाओं का कहना है कि 21% की गणना में OBC आरक्षण लागू होने से पहले के पदों को शामिल कर गणना करना असंवैधानिक है क्योंकि उस समय जिनका चयन हुआ तो उन्हें कोई लाभ आरक्षण का नहीं मिला था और वे सामान्य कटेगरी में कम्पैटि करके मेरिट से आए थे।

युवाओं के अनुसार, इस कारण कई विभागों की भर्तियों की अधिसूचनाओं में ओबीसी के 21% पद भी गढ़ी दिखाए जाते हैं। हो सकता है किसी विभाग में ऐसा इरादतन या नासमझी के कारण हुआ हो, इसलिए सरकार के लिए यह उचित होगा कि इसकी उच्च स्तरीय निष्पक्ष जांच व सतत समीक्षा होती रहनी चाहिए न कि केवल विभागों पर छोड़ दिया जाए।

सरकार को चाहिए कि समय रहते, बिना पूर्व धारणाओं के इस समस्या पर विचार करे। जातीय पूर्वाग्रहों से मुक्त निष्पक्ष वरिष्ठ अधिकारियों से समस्या का परीक्षण करवाए और शीघ्र निर्णय ले।

-अतिथि सम्पादक, महावीर सिंह, आई.ए.एस. (से.नि.)

राशिफल गुरुवार 6 अक्टूबर, 2022



पंडित अनिल शर्मा

आश्विन मास, शुक्ल पक्ष, एकादशी तिथि, गुरुवार, विक्रम संवत् 2079, धनिष्ठा नक्षत्र सांय 7:42 तक, शूल योग रात्रि 2:20 तक, विधि करण प्रातः 9:41 तक, चन्द्रमा प्रातः 8:28 से कुम्भ राशि में संचार करेगा।

ग्रह स्थिति: सूर्य-कन्या, चन्द्रमा-मकर, मंगल-वृष, बुध-कन्या, गुरु-मीन, शुक्र-कन्या, शनि-मकर, राहु-मेष, केतु-तुला राशि में। आज भद्रा प्रातः 9:41 तक रहेगी। आज पापाकुशा एकादशी व्रत, भ्रत मिलाप और पंचक प्रातः 8:28 से आरम्भ होगा।

श्रेष्ठ चौघड़िया: शुभ सूर्योदय से 7:53 तक, चर 10:47 से 12:15 तक, लाभ-अमृत 12:15 से 3:10 तक, शुभ 4:37 से सूर्यास्त तक।

राहूकाल: 1:30 से 3:00 तक। सूर्योदय 6:25, सूर्यास्त 6:05

मेष
आर्थिक/वित्तीय मामलों के लिए दिन अच्छा रहेगा। आय में वृद्धि होगी। अटका हुआ धन प्राप्त होगा। व्यावसायिक कार्यों के लिए दिन अच्छा रहेगा। चलते कार्यों में प्रगति होगी।

सिंह
परिवार में आपसी सहयोग-विवादों से बचत मिल सकती है। शुभ-मांगलिक कार्य सम्पन्न हो सकते हैं। परिवार में उत्सव जैसा माहौल रहेगा। व्यावसायिक कार्यों के लिए दिन अच्छा रहेगा।

धनु
मित्रों/रिश्तेदारों से चल रहे आपसी मतभेद-अनबन दूर होने लगेगी। आवश्यक और महत्वपूर्ण कार्यों में परिचितों से सहयोग मिलेगा। व्यावसायिक/आर्थिक स्थिति ठीक रहेगी।

वृष
व्यावसायिक कार्यों के संबंध में वार्ता सफल रहेगी। नवीन व्यावसायिक संपर्क बनेंगे। चलते कार्यों में प्रगति होगी। आय में वृद्धि होगी।

कन्या
आर्थिक मामलों से संबंधित विवादों से बचत मिल सकती है। अटका हुआ धन प्राप्त होगा। व्यावसायिक कार्य शीघ्रता से और योजनानुसार बने लगे। परिवार में धार्मिक-सामाजिक समारोह सम्पन्न हो सकते हैं।

मकर
व्यावसायिक कार्यों के संबंध में सकारात्मक आश्वासन प्राप्त होगा। अटके हुए कार्य बने लगे। महत्वपूर्ण कार्य योजना का क्रियान्वयन होगा। आर्थिक स्थिति में सुधार होगा। अटका हुआ धन प्राप्त होगा।

मिथुन
नवीन कार्यों के संबंध में सकारात्मक आश्वासन प्राप्त होगा। अटके हुए कार्य बने लगे। प्रतिष्ठित व्यक्तियों से व्यावसायिक संपर्क बनेंगे। आर्थिक मामलों में संतुलन बनाए रखना ठीक रहेगा।

तुला
व्यावसायिक कार्यों के संबंध में उचित सोच-विचार हो सकता है। व्यावसायिक कार्यों के संबंध में महत्वपूर्ण परामर्श मिल सकता है। आर्थिक मामलों में संतुलन बनाए रखना ठीक रहेगा।

कुंभ
व्यावसायिक कार्यों पर ध्यान देना ठीक रहेगा। अटके हुए कार्य शीघ्रता/सुगमता से बने लगे। महत्वपूर्ण कार्य योजना का क्रियान्वयन होगा। आर्थिक/वित्तीय मामलों के लिए दिन अच्छा रहेगा।

कर्क
अपनी कार्य योजना का क्रियान्वयन होगा। व्यक्तिगत परेशानियाँ अभी यथावत बनी रहेगी। आवश्यक कार्यों में विलम्ब हो सकता है। बनेते कार्य बिगड़ने का भय बना रहेगा।

वृश्चिक
घर-परिवार में सुख-शांति बनी रहेगी। परिवार में सुख-सुविधाएं बढ़ेंगी। अतिथियों के आगमन से उत्सव जैसा माहौल रहेगा। व्यावसायिक आर्थिक कार्यों के लिए दिन अच्छा रहेगा।

मीन
अनर्गल कार्यों में समय खराब होगा। घर-गृहस्थी के खर्चों में अनावश्यक वृद्धि हो सकती है। मन में असंतोष बना रहेगा। स्वभाव की तेजी पर नियंत्रण रखने का प्रयास करें।

थोड़ा रुकिये ना। चाय पीकर जाइये। ऐसी भी क्या जल्दी है। आये है तो चाय लेनी ही होगी। घर हो या बाहर, मीटिंग से पहले और मीटिंग के बाद चाय की उपस्थिति को सभी ने सहर्ष स्वीकार कर लिया है। गरीब हो या अमीर, ग्रामीण हो या शहरी सम्पूर्ण राष्ट्र चाय के रस में डूबा हुआ है। हमारे हर समारोह की शोभा बन चुकी है। हालात यहाँ तक पहुँच गये हैं कि फिर आप घर आये मेहमान का चाय से स्वागत करना भूल गये है तो स्वयं मेहमान की प्रतिक्रिया होगी- अरे भाई उनके घर गये थे, चाय तक की भी नहीं पूछा।

आज तो मेरे देश में सुबह उठते ही प्रभु से पहले चाय को याद किया जाता है। चाय तो जैसे मंदिर के प्रसाद से भी ज्यादा महत्वपूर्ण हो गयी है। घर हो या कार्यालय, न्यायालय हो या संतों का आश्रम, कॉलेज हो या हॉस्पिटल चारों ओर जनता चाय की चुस्कियाँ लेने में व्यस्त है। फालतू आदमी को टाइम पास करने के लिए चाय चाहिये और व्यस्त व्यक्ति को रिलेक्स होने के लिए चाय की याद आती है।

समय के साथ चाय में अनेक तरह के उतार-चढ़ाव आ रहे हैं। मीठी चाय, फीकी चाय, मसाले वाली चाय, बिना दूध की चाय, लेमन टी, ग्रीन टी, ब्लैक टी आदि पता नहीं कितने तरह की चाय बाजार में घड़ल्ले से बिक रही है। आपकी चाय की पसन्द से समाज यह

विभाजन कर देता है कि आप सामान्य आदमी है या बड़े व्यक्ति। प्रायः मीठी और दूध वाली चाय पीने वालों को सामान्य श्रेणी में रखा जाता है। लेमन टी, ग्रीन टी, फीकी चाय पीने वालों को थोड़ा बड़ा आदमी माना जाता है। चाय जिस क्रोकरी में प्रदान की जा रही है, उसका भी बड़ा महत्व हो गया है। चाय वही है, क्रोकरी की क्वालिटी से रेट घटती-बढ़ती है।

चाय के प्रति उमड़ते प्रेम की यह गाथा उस देश की है, जहाँ आज से मात्र 50-60 साल पहले चाय के दर्शन ही दुर्लभ थे। चाय के प्रति कोई लगाव एवं सम्मान नहीं था। मूलतः यह अंग्रेजों का ही पेय माना जाता था वहाँ के ठण्डे वातावरण में इसकी उपयोगिता समझ में आती है। मेरे स्कूल जीवन में हम मित्र लोग कभी-कभार घर वालों से छिप कर ही रेस्टोरेंट में चाय पीने जाते थे। आखिर फिर ऐसा क्या घटनाक्रम हुआ कि छोटे से कालखण्ड में चाय हमारे जैसे गर्म देश में लोकप्रियता के शिखर पर पहुँच गयी है।

चाय बँचने वाली कम्पनियों ने मार्केटिंग को अपनी अद्भुत कला से डिजाइनियों को चाय के रस में डूबा दिया। ब्रूड कॉन्ड टी कम्पनी ने 60-70 वर्ष पूर्व विभिन्न शहरों में मुख्य चौराहों पर अपने चाय के थैले लगाये। आने-जाने वाले लोगों को आवाज लगाकर फ्री में चाय पीने के लिए आग्रह



डॉ. कैलाश सोडाणी

करते थे। लोग रुकने लगे, फ्री की चाय का मजा लेने लगे। चाय पीने के बाद बेचने वाला पृष्ठ था, चाय कैसी लगी? निःशुल्क चाय की तारीफ करना भी पीने वाले की मजबूरी होती थी। जैसे ही अपने चाय की तारीफ की, वह 50 ग्राम चाय की पुडिया आपको सप्रेम भेंट कर देता था और कहता था परिवार के सदस्यों को भी यह आनन्द प्रदान करिये। देश में चाय घर-घर तक पहुँच गयी। प्रारम्भ में निःशुल्क चाय से हमारी आदत बनाई गयी फिर एक दिन अचानक यह निःशुल्क स्कीम बन्द हो जाती है और हम खरीदने के लिए विवश हो गये। विवश ही नहीं गुलाम हो गये। याद रखना एक दिन वही स्थिति वादसअप, फेसबुक, ट्वीटर में आने वाली है। टी कम्पनियों के षडयंत्र के

मेरे देश में सुबह उठते ही प्रभु से पहले चाय को याद किया जाता है। चाय मंदिर के प्रसाद से भी ज्यादा महत्वपूर्ण हो गयी है।

साथ-साथ अंग्रेजों का पेय होना हमारी गुलाम मानसिकता में प्रतिष्ठा का विषय भी था। इसलिए धीरे-धीरे हम दिन में दो-चार-पांच चाय रोब के साथ पीने लगे।

बात केवल स्वास्थ्य और पैसों की नहीं है अपितु हम सभी दिन भर में चाय के नाम पर समय कितना खराब कर रहे हैं। समय अमूल्य है। ईश्वर ने समय के रूप में हमें बहुत बड़ा खजाना दिया है। खजाने का उपयोग एवं दुरुपयोग स्वयं पर निर्भर है। फिर हम सभी देशवासी समय जैसे कीमती उपहार को चाय की चुस्कियों में क्यों खराब कर रहे हैं ? सोचना होगा, समझना होगा और समय, स्वास्थ्य और पैसों के दुरुपयोग को रोकना होगा। जिस मार्केटिंग स्ट्रेटजी से विदेशी कम्पनियाँ अपना प्रोडक्ट हमें खरीदने के लिए मजबूर कर देती है वैसे ही हमें भी देश में सोशल मीडिया के माध्यम से ऐसा वातावरण एवं मानसिकता बनानी होगी कि लोग स्वतः कोल्डड्रिंक की भाँति चाय से भी दूरी

बनायेंगे। देश में स्वदेशी सोच एवं चिन्तन की मार्केटिंग करनी होगी।

चाय के साथ-साथ आज हमें पिज्जा और बर्गर से भी सावधान रहना होगा। इन्हीं विदेशी कम्पनियों ने अपने मार्केटिंग के खेल से भारतीय प्रोडक्ट-कचोरी, समोसा, इडली आदि को पुरानी एवं कमजोर मानसिकता का सूचक बना दिया। महंगे पिज्जा और बर्गर को सम्मान के उँचे पायदान पर बिठा दिया। विदेशी कम्पनियाँ तो केवल हमारी जेब से पैसा निकालने के लिए समाज में दो-चार-पांच चाय रोब के साथ पीने लगे।

चाय मुक्त भारत की शुरुवात सरकारी कार्यालय एवं समारोह से करनी चाहिये फिर विवाह आदि कार्यक्रमों में चाय की उपलब्धता बन्द करनी होगी। अन्ततः देश में एक वातावरण बनेगा और एक दिन हमारे कीमती समय, स्वास्थ्य एवं पैसे की बर्बादी रुकेगी।

डॉ. कैलाश सोडाणी, पूर्व कुलपति, महर्षि दयानन्द सरस्वती विश्वविद्यालय, अजमेर

ओपन ग्रेण्ड मास्टर्स चैस टूर्नामेंट में भीलवाड़ा के अभिजीत सबसे आगे

बीकानेर, (कासं)। चल रहे इंटरनेशनल ओपन ग्रांड मास्टर्स चैस टूर्नामेंट में पंद्रह देशों के तीन से ज़्यादा खिलाड़ी हिस्सा ले रहे हैं। खास बात ये है कि यहाँ भीलवाड़ा के अभिजीत गुप्ता अब तक सबसे आगे बने हुए हैं। तीस लाख रुपए के इनामी मुकामले में अभिजीत दुनिया के टॉप प्लेयर्स को एक के बाद एक हार का स्वाद चखा रहा है। कंटेगरी ए में राजस्थान के ग्रांड मास्टर अभिजीत गुप्ता ने ईरान के तहबाज अर्श को हराकर एकल बढत बना ली है। इससे पहले अभिजीत ने यहां खेल रहे अन्य ग्रांड मास्टर्स को भी हराया। इस टूर्नामेंट में टॉप रेटेड अभिजीत अपने वर्ग में जीत के प्रबल दावेदार बना चुके हैं। रूस के जीएम बोसिस और जॉर्जिया के ग्रांड मास्टर पन्ट्युलिआ लेमन ने डा खेला। मंगोलिया के वन्युलन और ओमिदी आर्या

(ईरान) ने डा खेला। दीपन चक्रवर्ती, आराध्या, अनुज श्रीवती, राम अरविन्द, जितादिनोव (यूएसए) और कुशाग्र मोहन सभी के खेल बराबरी पर रहे।

प्रतियोगिता निदेशक एसएल हर्ष ने बताया कि कंटेगरी बी में तमिलनाडु के दिनेश कुमार ने बिहार के मोहित सोनी को हराकर एकल बढत बना ली। कदव ओमकार और पोतुली सुप्रिया के खेल डा रहे। किशोर कुमार और अजय बिरवानी का खेल भी डा रहा जबकि निर्गुण केवल (महाराष्ट्र) ने राजस्थान के भरत बंसल को और रमनदीप सिंह गिल ने दिल्ली के शुभम को हराया। इस आयोजन में बीकानेर के कई नए खिलाड़ियों को भी खेलने का अवसर मिला है। इनमें कुछ खिलाड़ी अपना मैच जीत गए हैं। इससे खिलाड़ियों को अंतरराष्ट्रीय स्तर पर

फोडे रैंक मिलने की उम्मीद बन गई है। बड़े खिलाड़ियों के साथ मोहरे लड़ाने का अवसर भी मिल रहा है।

गंगाशहर के आशीर्वाद भवन में दो कैटेगरी में 157 बिसात पर 314 आठ अपने दाव-पेच खेलते हैं। राजस्थान शतरंज संघ द्वारा बीकानेर में प्रथम अंतरराष्ट्रीय ओपन ग्रांड मास्टर्स प्रतियोगिता में आयोजन से जुड़े विनोद बाफना, बाफना अकादमी के सीडिओ डॉ. पीएस बोहरा, ऋषभ सेठिया व जय सेठिया भी खिलाड़ियों का उत्साहवर्धन करने पहुंचे। इस आयोजन में नगर विकास न्यास के पूर्व चैयरमैन और राजस्थान शतरंज संघ के अध्यक्ष महावीर रांका ने बताया कि देश और दुनिया के इतने बड़े खिलाड़ी बीकानेर में आना शहर के लिए गौरव का विषय है।

विदेशी पर्यटक ने बनाया राक्षस का रूप



पुष्कर, (निसं)। पुष्कर में रावण दहन हुआ। विदेशी पर्यटक भी इस दौरान राक्षस का रूप बनाकर आया। विदेशी का यह रूप लोगों में रहा चर्चा का विषय रहा। पुष्कर में बांगड़ स्कूल के पास छोटी बस्ती की ओर से श्री ब्रह्म पुष्कर सेवा संघ की ओर से रावण दहन किया गया। बड़ी बस्ती में मेला मैदान में रावण दहन किया गया। इस दौरान पुष्कर के विधायक

पुष्कर में दशहरा मेले में रावण दहन हुआ

सुरेश सिंह रावत, पुष्कर नगरपालिका के अध्यक्ष कमल पाठक, उपाध्यक्ष शिव स्वरूप महर्षि व पार्षद मौजूद रहे। रावण दहन देखने के लिए सैकड़ों की तादात में विदेशी पर्यटक भी मौजूद रहे।


हिन्दी साहित्य के निर्माता-जन्म शताब्दी पर विशेष

कालजयी रचनाकार-डॉ. रांगेय राघव

हिन्दी साहित्य के महान पुरोधा डॉ. रांगेय राघव (पूरा नाम तिरूमलै नम्बाकम वीर राघव-आचार्य) का जन्म 17 जनवरी 1923 को पिता रंगाचार्य एवं माता कनकवल्ली के घर, बाग मुजफ्फर, आगरा (उत्तरप्रदेश) में हुआ था। इस वर्ष उनकी जन्मशताब्दी मनायी जा रही है। रांगेय राघव के माता-पिता दोनों तमिल, फारसी व संस्कृत के विद्वान थे। पिता अंग्रेजों के विरुद्ध क्रान्तिकारी विचारों के प्रचार-प्रसार एवं गतिविधियों करने पर बारह वर्ष के लिए देश निकाला दिया था। तब वह आगरा में जाकर रहने लगे।

पिता रंगाचार्य संस्कृत के उद्भट विद्वान होने से तत्कालीन जयपुर नरेश द्वारा स्थापित वैर के सीताराम मंदिर का पुरोहित बनाया था। उन्होंने 1944 में हिन्दी से एम.ए. किया था। लगभग 18 वर्ष की आयु में स्नातक अध्ययन के दौरान ही उन्होंने अपना नव्यल उपायना 'घरौदा' लिखा, जो 1946 में प्रकाशित हुआ, जो बाद में चर्चित एवं लोकप्रिय हुआ। स्नातकोत्तर की डिग्री के बाद उन्होंने 'गोरखनाथ और उनका युग' विषय पर 1949 में डाक्टरेट की उपाधि मिली थी। घरौदा के प्रकाशन के बाद वह समर्पित भाव से निरन्तर लिखते रहे। उन्होंने साहित्य की सभी विधाओं में अपने को कम अवधि में ही प्रतिष्ठित कर लिया और उपन्यास, कहानी, आत्मकथा, संस्मरण, काव्य, नाटक, आलोचना, चित्रन एवं दर्शन के अलावा अनुवाद के क्षेत्र में उच्च से अधिक कृतियाँ लिखीं।

सन् 1943-44 में बंगाल के अकाल और 'वालियर' के गोलीकांड पर आपने रिपोर्ताज लिखे एवं अकाल तथा महामारी की तबाही पर 'तूफानों के बीच' उपन्यास लिखा जिसे खूब प्रसिद्धि मिली। इन्होंने 'निर्माण' नामक पत्रिका का भी सम्पादन किया, जिसमें रिपोर्ताज तथा क्रान्तिकारी लेख छापते थे। डॉ. राघव की प्रतिभा बहुमुखी थी। केवल 39 वर्ष की आयु में ही आपने सैकड़ों ग्रन्थ रच



यादराम सिंह यादव

डाले थे। वह प्रगतिशील-जनवादी विचारधारा के सशक्त लेखक थे। सम्पन्न परिवार में जन्म लेकर भी लेखन ही उनकी जीविका का मुख्य साधन बना रहा। वह वर्तमान में जीने पर विश्वास करते थे। 7 मई, 1956 को सुलोचना आर्यगार से विवाह हुआ। एक पुत्री सीमंतिनी का 1960 में जन्म हुआ। अधिकांश जीवन आगरा, वैर व जयपुर में व्यतीत किया था।

डॉ. रांगेय राघव मानवता के एक सशक्त चित्ते थे वे हिन्दी, अंग्रेजी, संस्कृत, ब्रज तथा तमिल के विद्वान होने के साथ सिद्धहस्त चित्रकार भी थे। आपने संस्कृत भाषा में मुच्छकटिका एवं मुद्राराक्षस जैसे नाटकों का हिन्दी में सफल अनुवाद किया था। अंग्रेजी भाषा के सेक्सपीयर के नाटक गाल्जवर्दी, शैले, कोटस, गेट आदि जर्मन व फ्रांसीसी महान कवि व लेखकों के काव्य एवं प्रमुख कहानीकारों की कथाओं का हिन्दी में अनुवाद किया था। 'गदल' इन्वकी सिरमौर कहानी है, जिसकी बेबाकी, मजबूती और कर्मठता में 'गदल' जैसी अन्य स्त्री नजर नहीं आती। विविध सामाजिक समस्याओं का चित्रण आपकी कहानियों की मुख्य विशेषता रही है।

आपके 'मेघावी' नामक प्रथम काव्य को हिन्दुस्तानी अकादमी प्रयाग, अधूरा किला 'कब तक पुकारे' को



उत्तरप्रदेश सरकार द्वारा 'मेरी प्रिय कहानियाँ' को राजस्थान साहित्य अकादमी ने पुरस्कृत किया था। महात्मा गाँधी पुरस्कार 1966 में 'परणोपरान्त' प्रदान कर सम्मानित किया गया। उन्होंने देश को, हिन्दी की महान सृजनशीलता के दर्शन कराये। रिपोर्ताज लेखन, जीवन चरितात्मक उपन्यास और महाभाषा-गाथा 'दो खण्डों में' की नयी परम्परा डाली।

डॉ. रांगेय राघव को हिन्दी साहित्य का सेक्सपीयर माना जाता है जबकि साझे लेखक रहे। उनकी 'प्रमुख कहानियों में देवदासी, तूफानों के बीच, अय्यास मुँदे, अंगारे ना बुझे, इसान पैदा हुआ, साम्राज्य का वैभव, समुद्र के फैन, पांच गधे, मेरी प्रिय कहानिया आदि कहानी संग्रह प्रमुख हैं।

उन्होंने सेक्सपीयर के सभी 10 नाटकों का अंग्रेजी से हिन्दी में अनुवाद किया था, जो मूल रचना सरीखे थे। उन्होंने कहानी, कविता, आलोचना, नाटक, संस्मरण, यात्रा वृत्तान्त के अलावा सभ्यता व संस्कृति, समाजशास्त्र, मानवशास्त्र, अनुवाद, चित्रकारी शोध और व्याख्या के क्षेत्र में 150 से अधिक पुस्तकें-रचनाएँ लिखीं।

सहयोगी उपन्यासों में 'बारह खम्भा' और 'य्यारह सपनों का देश' के साझे लेखक रहे। उनकी 'प्रमुख कहानियों में देवदासी, तूफानों के बीच, अय्यास मुँदे, अंगारे ना बुझे, इसान पैदा हुआ, साम्राज्य का वैभव, समुद्र के फैन, पांच गधे, मेरी प्रिय कहानिया आदि कहानी संग्रह प्रमुख हैं।

'आलोचनात्मक ग्रन्थों' में 'गोरखनाथ एवं उनका युग' आधुनिक हिन्दी कविता में प्रेम और श्रृंगार,

भारतीय पुनर्जागरण की भूमिका प्रमुख ग्रंथ हैं।

उनके रचित उपन्यासों में 'कब तक पुकारे' तथा 'मुँदे का टीला' पर टी.वी. धारावाहिक बनाये जाकर प्रसारित हो चुके हैं। 'कब तक पुकारे' उपन्यास के प्रमुख पात्र वैर गाँव के करन्ट 'नट' सुखराम को भारतीय साहित्य की 'कालजयी कृति का अमर पात्र' बना दिया। सुखराम और 'पथ का पाप' के किशनलाल जैसे पात्रों की गंध आज भी उनके गाँव की माटी में रची बसी है। अनुवाद विधा में उनकी सिद्धहस्तता की प्रशंसा उपराष्ट्रपति सर्वपल्ली डा. राधा कृष्णन ने की थी, क्योंकि उनकी इच्छानुकूल ही डॉ. राघव ने 'मेघदूत' का अंग्रेजी में भी सचित्र अनुवाद किया था। उनके रेखाचित्र उनके द्वारा अनूदित ग्रंथों, ऋतु संहार, कुमारसंभव और भािमिनी विलास में देखे जा सकते हैं। इस कलम के जालदार की 12 सितम्बर 1962 को कैन्सर से बन्वाई में निधन हो गया।

फैजाबाद में उनकी पुण्य स्मृति में एक अकादमी की स्थापना की गयी। आगरा के 'बाग मुजफ्फर' में जहाँ वे रहते थे, उस क्षेत्र की सड़क का नाम रांगेय राघव रोड रखा गया है। राजस्थान साहित्य अकादमी भी उनके नाम से एक वरिष्ठ साहित्यकार को प्रतिवर्ष 'डॉ. रांगेय-राघव पुरस्कार' प्रदान करती है। ऐसे अमर साहित्यकार की जन्मशताब्दी पर निम्न पंक्तियाँ उनके सम्मान में स्पंदित होती हैं-

तूफानों की रंगों पर, थीं बिजलियाँ चमकती, माँझी सप्ताल डंडे, बोला जरा ठहर लो। है कुछ दिनों की गर्दिश, घोखा नहीं है लेकिन, जो आँधियों ने फिर से, अपना जुनून उभारा।

यादराम सिंह यादव, वरिष्ठ लेखक एवं साहित्यकार



सत्यमेव जयते

राजस्थान सरकार



मैं आपको राजस्थान में मौजूद अपार संभावनाओं का लाभ उठाने और हमारे साथ मिलकर एक समृद्ध भविष्य की ओर बढ़ने के लिए आमंत्रित करता हूँ।

अशोक गहलोत
मुख्यमंत्री, राजस्थान



संभावनाओं से भरपूर राजस्थान की धरती आपके स्वागत के लिए तैयार है

संभावनाओं से भरे राजस्थान में आयोजित इन्वेस्ट राजस्थान समिट में पधार रहे सभी निवेशकों और प्रतिष्ठित प्रतिभागियों का जयपुर में स्वागत है।

निवेश प्रस्तावों को बड़े स्तर पर धरातल पर उतारने की दिशा में इन्वेस्ट राजस्थान समिट एक महत्वपूर्ण आयोजन साबित होगा।

आइये इस ऐतिहासिक आयोजन का हिस्सा बनें और विभिन्न सेक्टरों में फायदेमंद निवेश की अपार संभावनाओं को तराशें।



7-8 Oct 2022 > JAIPUR

Committed. Delivered.

इन्वेस्टर आउटरीच कार्यक्रम के परिणामस्वरूप
रु. 10.44 लाख करोड़
के निवेश प्रस्ताव हस्ताक्षरित

40% निवेश प्रस्ताव
धरातल पर/प्रक्रियाधीन

इन्वेस्ट राजस्थान समिट में
परियोजनाओं का
शिलान्यास और लोकार्पण

राज्य में रोजगार सृजन

2.10 लाख से अधिक
धरातल पर/प्रक्रियाधीन
निवेश प्रस्तावों से

9.5 लाख से अधिक
इन्वेस्ट राजस्थान के
सभी निवेश प्रस्तावों से

उद्योग एवं वाणिज्य विभाग,
राजस्थान सरकार

invest.rajasthan.gov.in



Confederation of Indian Industry

50 लाख रूपए की फिरौती के लिए सीकर से नौ साल के बच्चे का अपहरण

बिना ग्रामीणों के सहयोग से इस ऑपरेशन को कामयाब करना मुश्किल था : एसपी

गुद्दामौड़जी, (निसं)। सीकर से नौ साल के बच्चे का अपहरण 50 लाख रूपए की फिरौती मांगने के प्लान पर ग्रामीणों ने पानी फेर दिया। ग्रामीणों को शक होने पर उन्होंने बदमाशों की गाड़ी का पीछा किया और बदमाशों के चंगुल से बच्चे को मुक्त कराया।

यह जानकारी खुद बच्चे ने झुंझुनू के भाटीवाड़ के ग्रामीणों को दी। जी, हां बच्चे को दस्तयाव करने के ऑपरेशन में शामिल ग्रामीण सुरेंद्र महला भाटीवाड़ ने बताया कि जब बच्चा उन्हें मिला और ग्रामीणों ने बच्चे की बात पर जनों से करवाई। इसके बाद बच्चे ने ग्रामीणों को बताया कि जो दो बदमाश थे वो उसे बार-बार कोल्ड ड्रिंक पीने के लिए बोल रहे थे। यही नहीं बोले रहे थे कि वे उसके परिजनों के पास से 50 लाख रूपए लेकर उसे छोड़ देंगे। हालांकि पुलिस ने इसकी पुष्टि नहीं की है लेकिन ग्रामीणों ने बच्चे से हुई बातचीत के मुताबिक यह जानकारी मीडिया के साथ साझा की।

इस ऑपरेशन में शामिल अनिल शर्मा ने बताया कि भाटीवाड़ गांव में संदिग्ध बोलेंगे गाड़ी शाम को घुम रही थी। एक दुकान से बोलेंगे में सवार युवक ने कोल्ड ड्रिंक और बिस्किट भी लिया और फिर छावनी गांव की तरफ चली गई। गांव के लोगों को शक



झुंझुनू के भाटीवाड़ ग्राम के ग्रामीण जिन्होंने बच्चे को रेस्क्यू कर छुड़ाया।

हुआ तो गाड़ी का पीछा किया गया। ग्रामीणों को पीछे आते देख बदमाश गाड़ी और बच्चे को छोड़कर भाग गए। जब ग्रामीण पहुंचे तो बच्चा हेलप मी... हेलप मी... की आवाज दे रहा था। ग्रामीण मनोज महला ने बताया कि गांव के अंदर जब गाड़ी चक्कर लगा रही थी। उसी दरमियान गांव के एक व्यक्ति ने बोलेंगे गाड़ी में एक बच्चा भी देखा। यह गाड़ी बार-बार चक्कर लगा रही थी तभी शक के घेरे में आ गई। वहीं जब एक दूसरे ग्रामीण ने गांव

के लोगों को बताया कि बोलेंगे में एक बच्चा भी है। तो ग्रामीणों को इस गाड़ी पर पूरा शक हो गया और गांव के लोगों ने छावनी की तरफ गाड़ी को ढूंढा। वहीं ग्रामीणों की एक टीम नदी क्षेत्र में चली गई। ग्रामीणों को आते देख बदमाश भाग गए।

ग्रामीणों ने बताया कि भाटीवाड़ गांव के लोगों ने करीब दो से तीन घंटे तक शाम को नदी क्षेत्र में सर्च किया। नदी क्षेत्र वीरान और वहां बड़े-बड़े कूचे थे। ऐसे में सर्च कर पाना मुश्किल

था। फिर भी ग्रामीणों ने हिम्मत नहीं हारी और आखिरकार बच्चे तक पहुंच ही गए। ग्रामीणों ने बताया कि जब ग्रामीण बोलेंगे की ओर आगे बढ़ रहे थे तो बदमाशों ने ग्रामीणों को डराने के लिए हथियार होने का संकेत दिया। दोनों आपस में बतिया रहे थे कि हथियार निकालो... हथियार निकालो...। इसलिए ग्रामीण एक बार घबरा गए इसी का फायदा उठाकर बदमाश भाग गए। गाड़ी और बच्चा छोड़ गए। यह जानकारी यूथ कांग्रेस

■ शक होने पर ग्रामीणों ने बदमाशों की गाड़ी का पीछा किया और बच्चे को मुक्त कराया

अध्यक्ष सुधीर मूंड के पास भी पहुंची। जिन्होंने फोन कर अपनी टीम को सर्च में लगाया और सभी को कहा कि 4 अक्टूबर को उनकी बेटी का जन्मदिन है। वे जब तक बच्चा सकुशल नहीं मिल जाता है तब तक अपनी बेटी के जन्मदिन का केक नहीं काटेंगे।

'ग्रामीणों को दोगे प्रशंसा पत्र':- बच्चे को दस्तयाव करने के बाद सीकर में पत्रकारों से बातचीत करते हुए सीकर एसपी कुंवर राष्ट्रपी ने कहा कि बिना ग्रामीणों के सहयोग से इस ऑपरेशन को कामयाब करना मुश्किल था। यही नहीं, जहां-जहां जिस-जिस गांव का इनपुट मिला। उसी गांव के लोगों ने पुलिस का सहयोग किया। उन्होंने कहा कि भाटीवाड़ और खीवासर के जिन लोगों ने इस ऑपरेशन में सहयोग किया है। उन्हें वे अपने हस्ताक्षरों से प्रशंसा पत्र देंगे। सीकर एसपी ने झुंझुनू एसपी मृदुल कच्छवा के त्वरित पक्षन के साथ किए गए सहयोग की भी जमकर तारीफ की।

ग्रामीणों ने असामाजिक तत्वों को पकड़कर पुलिस को सौंपा

पकड़े गए युवकों सहित मौका पाकर भागे बदमाशों की सात बाइक ग्रामीणों ने पुलिस को दी



सारंगपुरा गांव के ग्रामीणों ने बदमाशों की बाइकों को पुलिस को सुपुर्द किया।

कानोड़, (निसं)। ग्राम पंचायत सारंगपुरा के सीड गांव में बुधवार रात को खेल मैदान पर कुछ लोगों के बैठे होने की सूचना ग्रामीणों की मिली तो काफी संख्या में ग्रामीण खेल मैदान पहुंच गए, तो वहां बैठे लोग ग्रामीणों को देखकर भागने लगे जिसमें से पांच लोगों को ग्रामीणों ने दबोच लिया बाकी मौके से भाग निकले।

ग्रामीणों ने पकड़े गए युवकों से की गई पूछताछ में बार-बार बयान बदलने की वजह से ग्रामीणों को संदेह हुआ और पुलिस को सूचना दी। इतनी बड़ी घटना होने के बावजूद तीन पुलिसकर्मी रात करीब 1:30 बजे मौके पर पहुंचे जहां

ग्रामीणों ने 5 युवकों को पकड़कर पुलिस को सौंपा। वही प्रातः काफी संख्या में ग्रामीण पुलिस थाने पहुंचे और पकड़े गए युवकों सहित मौका पाकर भागे लोगों की 07 बाइक पुलिस सहित हवाले किया। जिसमें से कुछ वाहनों के नंबर तक नहीं थे।

स्थानीय सरपंच प्रकाश मीणा सहित ग्रामीणों ने पुलिस थाने में रिपोर्ट देकर लगतार चोरियों की वारदातें इन्हें लोगों द्वारा करने का संदेश बताया और कार्रवाई की मांग की। ग्रामीण किशन लाल पिता नारायण लाल मीणा ने कानूनी कार्रवाई की मांग को लेकर पुलिस थाने में दिए गए पत्र

में बताया कि बीते लंबे समय से असामाजिक तत्वों ने गांव में आतंक मचा रखा है। असामाजिक तत्व बीती रात को खेल मैदान में मीटिंग कर रहे थे गांव वालों को पता चला फिर गांव वाले खेल मैदान पहुंचे जहां मौजूद भूरा लाल पिता नाना लाल मीणा, रतनलाल पिता तुलसीराम मीणा निवासी आंबाकुआं मौके पर अपनी बाइक छोड़कर भाग गए।

प्रार्थी ने आरोप लगाया कि हमारे गांव में मंदिर नारसिंह माता के दानपात्र को करीब 1 माह पूर्व तोड़ा गया आप दिन लोग हमारे गांव में चोरियां कर रहे हैं।

अफीम का दूध बरामद, अध्यापक सहित दो गिरफ्तार

जालोर, (कासं)। डीएसटी एवं चितलवाना पुलिस की अवैध मादक पदार्थ तस्करी के विरुद्ध बड़ी कार्यवाही में 18 किलो, 995 ग्राम अवैध अफीम का दूध बरामद कर अध्यापक सहित दो आरोपियों को गिरफ्तार किया। पुलिस ने परिवहन में प्रयुक्त वाहन को भी जब्त किया है। तथा आरोपियों के कब्जे से अवैध मादक पदार्थ की खरीद-फरोख्त से अर्जित 11,98,000/- रूपये की नकद राशि जब्त की है। बरामद उक्त अफीम को बाजार किमत पच्चीस लाख रूपये आंकी गई है।

जालोर पुलिस अधीक्षक हर्षवर्धन अग्रवाला के निर्देशानुसार गठित पुलिस टीमों ने निरन्तर प्रभावी गश्त, नाकाबंदी एवं तकनीकी के आधार पर एनएफ 68 सरहद चारणीम से श्रवण कुमार (38) पुत्र रघुनाथराम, जाति विस्नोई, निवासी रतनपुरा, पुलिस थाना



चितलवाना पुलिस ने अवैध अफीम का दूध बरामद कर अध्यापक सहित दो आरोपियों को गिरफ्तार किया।

चितलवाना एवं कैलाशचन्द्र (34) पुत्र हरीशचन्द्र, जाति विस्नोई निवासी सेवाडा, पुलिस थाना करडा हाल अध्यापक, राजकीय प्राथमिक

विद्यालय मलार नाडी, सेवाडा पुलिस थाना करडा को दस्तयाव कर बड़ी कार्यवाही करते हुए मुलजिमानों से कब्जे से कुल 18 किलो 995 ग्राम अवैध मादक पदार्थ अफीम का दूध तथा अवैध मादक पदार्थ खरीद फरोख्त से अर्जित कुल 11,98,000 रूपये (ग्यारह लाख अठानवे हजार) रूपये की नकद राशि बरामद की।

मुलजिमानों से मादक पदार्थ परिवहन में प्रयुक्त वाहन क्रेटा कार को जब्त किया जाकर मुलजिमानों को गिरफ्तार किया गया। अभियुक्त गण द्वारा भारी मात्रा में अवैध मादक पदार्थ अफीम का दूध अपने कब्जे में रखकर परिवहन करने के जुर्म में प्रकरण दर्ज किया गया। मुलजिमानों से अवैध मादक पदार्थ अफीम के दूध की खरीद-फरोख्त के सम्बन्ध में अनुसंधान जारी है।

बीसलपुर से बनास नदी में पानी की निकासी बंद

टोंक, (निसं)। प्रदेश के प्रमुख बांध बीसलपुर बांध से बनास नदी में पानी की निकासी बंद कर दी गई है। गौरतलब होगा कि 26 अगस्त को बीसलपुर बांध के पूरे भराव की क्षमता 315.50 आरएलमीटर पर करने के बाद बीसलपुर बांध के दो गेट खोलकर पानी की निकासी शुरू की गई और उसके बाद चार गेट खोले गए थे। बाद में पानी आवक होने के साथ ही दो गेट व एक गेट को खोलकर पानी की निकासी की जा रही थी।

बीसलपुर बांध से 40 दिनों तक बनास नदी में 10.5 टीएमसी पानी की निकासी की गई। वर्तमान में बीसलपुर बांध का जल स्तर 315.50 आरएलमीटर स्थिर है।



भारतीय सनातन संस्कृति के महान पर्व एवं राष्ट्रीय स्वयं सेवक संघ के स्थापना दिवस विजयादशमी उत्सव बुधवार को मनाया गया। इस मौके पर शहर में शौर्य, साहस, शक्ति एवं समभाव प्रदर्शित करती पंक्तिबद्ध स्वयंसेवकों का पथ संचलन किया। नगरवासियों द्वारा चौराहों पर रंगोलियां व पुष्प वर्षा कर जगह जगह स्वागत किया गया। संघ के विभाग प्रचार प्रमुख महेंद्र विजय ने बताया कि मदरलैण्ड स्कूल में विजयादशमी उत्सव पर नगर संघ चालक दिनेश बुन्देल तथा प्रान्त सह बौद्धिक शिक्षण प्रमुख दिनेश मणिरत्नम ने शस्त्र पूजन किया।

सवाई माधोपुर-मथुरा सवारी गाड़ी पुनः स्पेशल के रूप में बहाल

कोटा, (निसं)। सवाई माधोपुर-मथुरा-सवाई माधोपुर के मध्य प्रतिदिन चलने वाली सवारी गाड़ी की सेवा पुनः बहाल कर दी गई है। सवाई माधोपुर और मथुरा के मध्य पूर्व में चलने वाली सवारी गाड़ी संख्या 54794/54793 को 'गाड़ी संख्या 04794 मथुरा से सवाई माधोपुर स्पेशल को दिनांक 07 अक्टूबर' से एवं 'गाड़ी संख्या 04793 सवाई माधोपुर से मथुरा को दिनांक 08 अक्टूबर' से स्पेशल गाड़ी के रूप में पुनः बहाल कर दिया गया है।

मथुरा से सवाई माधोपुर की ओर जाने वाली स्पेशल गाड़ी संख्या 04794 प्रतिदिन दोपहर दो बजे

मथुरा से प्रस्थान कर मुड़ेसी रामपुर दोपहर 02.09 बजे, चुरामन नगरी दोपहर 02.14 बजे, जैजनपट्टी दोपहर 02.22 बजे, रानीकुंड राह दोपहर 02.28 बजे, धारूरमुई जाघना दोपहर 02.36 बजे, भरतपुर दोपहर 02.45 बजे, सेवार दोपहर 02.59 बजे, जैचौली दोपहर 03.06 बजे, पिन्नोरा दोपहर 03.13 बजे, दोपहर 03.24 बजे, सालाबाद दोपहर 03.31 बजे, बयाना दोपहर 03.46 बजे, दुमरिया दोपहर 03.59 बजे, फतेह सिंघपुरा शाम 04.09 बजे, धिन्डोरा हुक्मीखेरा शाम 04.16 बजे, हिण्डोरा सिटी शाम 04.25 बजे, सिकरोडा मीना शाम 04.36 बजे, श्री

महावीर जी शाम 04.44 बजे, खंदिप शाम 04.52 बजे, पिलिओदा शाम 04.59 बजे, छोटी ओदई शाम 05.09 बजे, गंगपुर सिटी शाम 05.35 बजे, लालपुर उमरी शाम 05.49 बजे, नारायणपुर तत्वार शाम 05.59 बजे, नोमोडा शाम 06.09 बजे, मलारना शाम 06.18 बजे, मोखोली शाम 06.34 बजे, रणथम्भौर शाम 06.44 बजे आगमन होकर सवाई माधोपुर शाम 07.35 बजे पहुंचेगी। इसी प्रकार वापसी में सवाई माधोपुर से मथुरा की ओर जाने वाली स्पेशल गाड़ी संख्या 04793 प्रतिदिन सुबह 05.45 बजे सवाई माधोपुर से प्रस्थान कर रणथम्भौर

05.54 बजे, मोखोली 06.04 बजे, मलारना 06.15 बजे, नोमोडा 06.24 बजे, नारायणपुर तत्वार 06.34 बजे, लालपुर उमरी 06.44 बजे, गंगपुर सिटी 07.00 बजे, छोटी ओदई 07.17 बजे, पिलिओदा 07.26 बजे, खंदिप 07.34 बजे, श्री महावीर जी 07.44 बजे, सिकरोडा मीना 07.51 बजे, हिण्डोरा सिटी 07.58 बजे, धिन्डोरा हुक्मिखेरा 08.08 बजे, फतेह सिंघपुरा 08.15 बजे, दुमरिया 08.29 बजे, बयाना 08.40, सालाबाद 08.53, केला देवी 08.59 बजे, पिन्नोरा 09.09 बजे, जैचौली 09.17 बजे, सेवार 09.29 बजे, भरतपुर 09.45 बजे,

धारूरमुई जाघना 09.59 बजे, रानीकुंड राह 10.06 बजे, जैजनपट्टी 10.14 बजे, चुरामन नगरी 10.21 बजे, मुड़ेसी रामपुर 10.49 बजे आगमन होकर मथुरा 11.35 बजे पहुंचेगी। इस संबंध में वरिष्ठ मंडल वाणिज्य प्रबंधक/ जनसम्पर्क अधिकारी-कोटा रोहित मालवीय द्वारा बताया कि यह निर्णय यात्रियों की सुविधा को ध्यान में रखते हुए किया गया है। इस संबंध में सर्व संबन्धित स्टेशनों और कर्मचारियों को निर्देशित किया गया है। यात्रियों से अनुरोध है कि उक्त ट्रेन की उचित स्थिति की जानकारी स्टेशन, पूछताछ में 139 एवं ऑनलाइन प्राप्त कर यात्रा करें।

महिला की मौत प्रकरण में पति गिरफ्तार

जोधपुर, (कासं)। जोधपुर जिले के भोजासर हलके में महिला की संदिग्ध मौत पर पुलिस ने जांच कर उसके पति को गिरफ्तार किया है। आज उससे पूछताछ की गई। महिला की हत्या उसके पति ने मनमुटाव के चलते की थी। वारदात को अंजाम देने के लिए आरोपी पति ने अपने दोस्त का सहयोग लिया था। आरोपी पति गिरफ्तार किया गया है। जबकि दोस्त को तलाश की जा रही है। आरोपी स्कूल में अध्यापक है।

ग्रामीण पुलिस अधीक्षक अनिल कयाल ने बताया कि 20 सितंबर को कुष्णनगर चाडी भोजासर निवासी धीरज पुत्री नैरायण की संदिग्ध परिस्थितियों में मौत हो गई थी। मामले में मृतक के

पिता ने बताया कि उसकी पुत्री धीरज की शादी श्रवण कुमार विशनोई निवासी मानेवाडा के साथ की हुई थी। 18-19 सितंबर की रात में श्रवण कुमार ने अपने दोस्तों सुरेश एवं सादुल सिंह के साथ मिलकर हत्या कर साक्ष्य नष्ट करने के नीयत से पानी में रहवासी घर के आगे बने टांके में डाल दिया।

पुलिस अधीक्षक कयाल ने बताया कि उक्त वारदात की गम्भीरता को देखते पुलिस की टीम ओसियां वृत्ताधिकारी नूर मोहम्मद के साथ गठित की गई। घटनाक्रम में अनुसंधान किया गया तो पता लगा कि अभियुक्त श्रवणकुमार व उनकी पत्नी धीरज के बीच में शादी के कुछ समय बाद से ही आपसी मनमुटाव

एवं तकरार रहने के कारण पूर्व में भी अपनी पत्नी को मारने का प्रयास किया था। 18-19 सितंबर की रात में श्रवण कुमार द्वारा अपनी पत्नी धीरज को जान से मारने के उद्देश्य से अपने परिचित दोस्त चंपासर निवासी सादुल राजपूत के साथ मिलकर अपनी पत्नी धीरज को घर से बाहर बुलाकर मुंह व नाक पर कपड़ा दस दिया। मृतका के दांत जुड़ जाते पर श्रवण कुमार व सादुल सिंह द्वारा रहवासी घर के आगे बने टांके में डाल दिया गया। बाद में आरोपी श्रवण कुमार द्वारा नोखा एवं सादुल सिंह द्वारा गुजरत भाग जाना पाया गया। सादुल सिंह को पुलिस ने दस्तयाव कर गिरफ्तार किया।

रावण, कुंभकरण एवं मेघनाथ के पुतले बारिश में भीगे



बारिश में भीगते हुए रावण, कुंभकरण एवं मेघनाथ के पुतले।

टोंक, (निसं)। जिला मुख्यालय पर दशहरा के दिन बुधवार शाम को अचानक मौसम बिगड़ने के साथ ही बारिश का दौर शुरू हो गया। शाम को 4 बजे बाद मौसम परिवर्तन होने लगा और बादल छाने के साथ घटाएं आना शुरू हो गईं और शाम 5 बजे बाद से बारिश का दौर शुरू हो गया। अचानक बारिश का दौर शुरू होने से टोंक शहर में दशहरा महोत्सव के तहत स्टैंडियम

के पास हॉट बाजार में खड़े रावण दहन के लिए खड़े रावण, कुंभकरण एवं मेघनाथ के पुतले भीग गए। बारिश के चलते गांधी खेल मैदान टोंक में आयोजित दशहरा महोत्सव के तहत खड़ा 51 फुट का पुतला भीग गया और दशहरा के दिन रावण दहन को बारिश के चलते रावण दहन कार्यक्रम में अग्नि संस्कार की जगह जल संस्कार का नजारा देखने को मिला। जिसके

चलते आयोजक एवं रावण के पुतला दहन कार्यक्रम में लगे शोरगार आतिशबाजी के पटाखों की सुरक्षा करते हुए नजर आए। इधर बारिश के बावजूद भी चारपुजा नाथ व्यायाम शाला के पट्टे दिखाते वाले हर हर बंम के नारे लगाते को नीचे उतारा और डूंगरपुर जिला अस्पताल लेकर आये। जहा पर डॉक्टरों ने उसे मुक्त घोषित कर दिया। आत्महत्या के मामले का खुलासा नहीं हो पाया है।

छात्रा ने फंदा लगाकर की आत्महत्या

डूंगरपुर, (निसं)। जिले के चौरासी थाना क्षेत्र के नेगाला गांव में 12 कक्षा की एक छात्रा ने अपने घर में चुन्नी से फांसी का फंदा लगाकर आत्महत्या कर ली। घटना के समय मृतका की मां और भाई दुकान पर गए हुए थे। आत्महत्या के कारणों का खुलासा नहीं हो पाया है। पुलिस ने मृतका की मां की रिपोर्ट पर मामला दर्ज कर जांच शुरू कर दी है।

चौरासी पुलिस ने बताया कि नेगाला निवासी लीला ने रिपोर्ट में बताया कि उसके पति की कई साल पहले मौत हो चुकी है। कल सुबह लीला और उसका बेटा दोनों दुकान पर चले गए थे। घर पर उसकी 18 वर्षीय बेटी वसुंधरा अकेली थी। दोपहर को लीला भोजन बनाने के लिए वापस अपने घर पहुंची, लेकिन घर का दरवाजा बंद था। काफी देर तक दरवाजा खट-खटाया और आवाज भी लगाई, लेकिन वसुंधरा ने दरवाजा नहीं खोला।

लीला ने मामले की जानकारी अपने पड़ोसियों दी। जिस पर पड़ोसी लीला के घर पहुंचे। इस दौरान पड़ोसियों ने घर को छत के केलू हटवा और छत के रास्ते से घर के अन्दर घुसे। अंदर घुसने पर देखा तो वसुंधरा घर में ही पाट पर चुन्नी का फंदा लगाकर लटकी हुई थी। इस पर लोगों ने वसुंधरा को नीचे उतारा और डूंगरपुर जिला अस्पताल लेकर आये। जहा पर डॉक्टरों ने उसे मुक्त घोषित कर दिया। आत्महत्या के मामले का खुलासा नहीं हो पाया है।

जालोर में बजरी माफिया लीज पूरी होने के बाद भी वसूल रहा रॉयल्टी

दो माह पहले ही जालोर तहसील का रॉयल्टी का ठेका पूरा होने के बाद भी हो रही अवैध वसूली

जालोर, (कासं)। जिला मुख्यालय सहित आस-पास के क्षेत्रों में बजरी माफियाओं द्वारा अवैध रॉयल्टी वसूलन कर भी रसीद नहीं दी जारी है। लीज का समय पूरा होने के बावजूद भी बजरी माफिया नाका पर बैठे हैं। इसको लेकर बुधवार को बजरी और गिट्टी एसोसिएशन ने जिला कलेक्टर निशांत जैन को ज्ञापन देकर कार्यवाही की मांग की है।

ज्ञापन में बताया कि एसोसिएशन के सदस्य लंबे समय से शहर में बजरी और गिट्टी की सप्लाई का काम कर रहे हैं। साथ ही उन्होंने बताया कि रॉयल्टी वाले खुद रात को नदी में अवैध खनन कर यार्ड को भरते हैं और सुबह अवैध रॉयल्टी जमा देते हैं। साथ ही उन्होंने बताया कि दो माह पहले ही जालोर तहसील का बजरी खनन रॉयल्टी का ठेका पूरा हो चुका है, फिर भी रॉयल्टी वाले लिए गए पैसे को रसीद भी नहीं देते और न ही इन पैसें की कहीं पट्टी की जाती है। साथ ही उन्होंने बताया कि



बजरी और गिट्टी एसोसिएशन ने जिला कलेक्टर निशांत जैन को ज्ञापन देकर कार्यवाही की मांग की।


रॉयल्टी वाले माइनिंग विभाग से मिलीभागत कर रॉयल्टी से मंगाई गई बजरी के टैक्टर को जबरन और अवैध तरीके से पकड़कर थाने में खड़ा करवा देते हैं और माइनिंग विभाग वाले ऑफिस में बैठे-बैठे सुपदगीनामा बना देते हैं, इसकी हमें

आरटीआई और रिपोर्ट भी नहीं दी जाती। इतना ही नहीं रॉयल्टी वाले रात के समय नदी के पास वाले बरों पर आकर लोगों को धमकाते हैं और जान से मारने की धमकी भी देते हैं जिससे यहां के लोगों में भय व्याप्त है। एसोसिएशन ने रॉयल्टी से डंप

भरकर लाई गई बजरी को टैक्टर से डालने के लिए परमिट देने की भी मांग की। साथ ही उन्होंने नियमानुसार रॉयल्टी देने पर भी सहमति जताई। साथ ही उन्होंने अवैध वसूली करने वाले रॉयल्टी ठेकेदार के विरुद्ध नियमानुसार कार्रवाई करने की भी मांग की है।

विजयादशमी पर जयपुर में 28 स्थानों से निकले पथ संचलन, हुआ शस्त्र पूजन

जयपुर। विजयादशमी के अवसर पर बुधवार को राष्ट्रीय स्वयंसेवक संघ की ओर से जयपुर महानगर में 28 स्थानों पर 29 पथ संचलन निकले और शस्त्रपूजन के कार्यक्रम हुए। इस अवसर पर स्वयंसेवकों ने दंड, निरुद्ध, योग और सूर्यमस्तक किए। शस्त्र पूजन के बाद घोष के साथ सैकड़ों स्वयंसेवकों ने पूर्ण गणवेश में पथ संचलन निकाला। नगरवासियों ने स्थान-स्थान पर पुष्पवर्षा कर संचलन का स्वागत किया गया। न्यू सांगानेर रोड के वीटी चौराहे और रोड नंबर 5 सीकर रोड पर द्विधारा संगम हुआ। यहां दो दिशाओं से आरहे संचलन का



आरएएस ने विजया दशमी के अवसर पर जयपुर में शस्त्र पूजा के बाद पथ संचलन निकाला।

■ डॉ हेडगेवार ने संघ की स्थापना समाज को शक्तिशाली बनाने के लिए की : स्वातंत्र्य

संगम हुआ तो नयनाभिराम दृश्य देख लोग अभिभूत हो गए।

राष्ट्रीय स्वयंसेवक संघ के अखिल भारतीय बौद्धिक प्रमुख स्वातंत्र्य ने विजयनगर में आयोजित कार्यक्रम में कहा कि विजयादशमी शक्ति की उपासना का दिन है। प्रतीक के रूप में शस्त्र पूजन करते हैं। तीन प्रकार की शक्ति होती है। संगठित शक्ति, धन की शक्ति, ज्ञान की शक्ति, जिसके पास ज्ञान है, वही शक्तिशाली है। विवेकशील व्यक्ति ही इन शक्तियों का सही उपयोग कर सकता है। डॉ हेडगेवार ने संघ की स्थापना समाज को शक्तिशाली बनाने के लिए की।

राजस्थान के क्षेत्र प्रचारक निम्बामार ने तेजाजी नगर में आयोजित कार्यक्रम में कहा कि संपूर्ण भारत से विश्व के अंदर धर्म की विजय और शक्ति का एक संदेश देने वाला आज का ये दिन है। परंपरा से अपने देश के अंदर विजयादशमी को हम सभी शस्त्र पूजन करते हैं। सौभाग्य से

अपने राष्ट्रीय स्वयंसेवक संघ का काम विजय दशमी के दिन प्रारंभ हुआ। संघ आज सत्तानवे वर्ष का हो गया। जयपुर के पौडूक नगर में आयोजित कार्यक्रम को क्षेत्र कार्यवाह जसवंतसिंह ने संबोधित किया। उन्होंने बताया कि संघ के स्वयंसेवक समाज के प्रत्येक क्षेत्र में देश के कोने कोने में विपत्ति में सभी लोगों की मदद करते हैं। इस कार्य को स्वयंसेवक बिना किसी दबाव के स्वयं प्रेरणा से करते हैं। देश में किसी भी प्रकार

की विपत्ति चाहे बाढ़ प्रस्त क्षेत्र, भूकंप प्रभावित क्षेत्र या विश्वव्यापी कोरोनावायरस की भयंकर प्रलयलीला हो सभी विपत्तियों में स्वयंसेवक सबसे आगे खड़ा रहा। मानसरोवर में आयोजित कार्यक्रम को संघ के राजस्थान क्षेत्र प्रचार प्रमुख महेंद्र सिंहल ने संबोधित किया। उन्होंने कहा कि यदि दुनिया में और समाज में शांति स्थापित करनी है तो उसके लिए सज्जन लोगों का शक्ति संचरण होना अति

आवश्यक है। सनातन हिंदू संस्कृति ही सर्वे भवन्तु सुखिनः की कामना मन में लेकर विश्व कल्याण की बात करती है। हम कितने भी संस्कार युक्त और गुणों से संपन्न हों लेकिन यदि शक्तिहीन हैं तो कोई भी हमारी बात नहीं सुनेगा। संघ समाज की इसी संगठित शक्ति को जागृत करने का कार्य अपनी स्थापना के समय से ही लगातार कर रहा है। विद्याधर नगर में स्वयंसेवकों और प्रबुद्ध नागरिकों को संबोधित करते हुए

राष्ट्रीय स्वयंसेवक संघ के जयपुर प्रांत प्रचारक डॉ. शैलेन्द्र कुमार ने कहा कि समाज की सज्जन शक्ति की निष्क्रियता से अनाचार की प्रवृत्ति हावी हो रही है। अच्छे लोगों की संख्या अधिक होने के बावजूद समाज में दुर्जनों का मनोबल और बढ़ रहा है। इसलिए वर्तमान में निरंतर बढ़ रही राष्ट्र विरोधी और अवांछित गतिविधियों में लिप्त तत्वों को समाज की प्रभावी सर्जिकल स्ट्राइक की जरूरत है।

‘पायलट के मेरे घर पर आने से सारा माहौल शांत हुआ है’

जयपुर, (का.प्र.)। कभी सचिन पायलट के खस सिपहसालार रहे और अब मुख्यमंत्री अशोक गहलोत के नजदीक बने हुए राजस्थान के मंत्री प्रताप सिंह खाचरियावास ने कहा है कि इस वक्त राजस्थान हॉट है। परसों रात को सचिन पायलट मेरे घर आए, उन्होंने काफी भी, गप्पे ठोके। वो सिविल लाईंस में मेरे घर के बराबर पास ही में रहते हैं। पहले हम दोनों ने बीजेपी के खिलाफ बहुत आंदोलन भी लड़े हैं। वो मेरे घर आ गए, डेड घंटे बात कर गए, तो पूरे देश में खबर हो गई कि प्रताप सिंह खाचरियावास के घर पर सचिन पायलट क्यों आ गए? क्या कारण था? क्या बातें हुईं? अब मैं क्या बताऊं, सब बातें बताने की कोही है क्या? मैं भी समझने लगा हूँ। कुछ बातें अंदर भी रहनी चाहिए। वो ठीक रहता है।

2020 में कांग्रेस की बगवत के समय सचिन पायलट के खिलाफ लगातार बयानबाजी करने वाले प्रताप सिंह खाचरियावास ने कहा कि पायलट के मेरे घर पर आने से सारा माहौल शांत हुआ है। राजस्थान का माहौल अच्छा

■ अशोक गहलोत और सचिन पायलट में व्यक्तिगत रंजिश तो है नहीं, ये तो पॉलिटिक्स है : खाचरियावास

हुआ है। तो खुश होना चाहिए कि माहौल ठीक हुआ है। पायलट ने तो हमारी मुलाकात को लेकर एक शब्द भी नहीं बोला। दरअसल यह बात कहकर खाचरियावास ने जताने का प्रयास किया है कि मुख्यमंत्री अशोक गहलोत और सचिन पायलट दोनों के लिए वह सबसे महत्वपूर्ण कड़ी है।

खाचरियावास ने दोहराया कि मैंने ये कहा कि वो मेरे यहां आए, भजन-कीर्तन तो करेंगे नहीं, बात ही करेंगे। सब बात भी हुई है। उसके बाद मैं मुख्यमंत्री अशोक गहलोत से भी मिला। क्योंकि मैं उनके साथ मंत्री हूँ। हम एक परिवार में बैठे हैं। अशोक गहलोत और सचिन पायलट में व्यक्तिगत रंजिश नहीं है। ये पॉलिटिक्स है। माहौल बना दिया गया

है कि दोनों में व्यक्तिगत रंजिश है, ऐसा नहीं है। दोनों एक ही पार्टी में काम करते हैं। गहलोत बहुत सीनियर हैं, पायलट यंग लीडर हैं। जयपुर में अपने सरकारी निवास पर खाचरियावास ने कहा कि कांग्रेस नेता राहुल गांधी ने कहा है एक स्टेट में एक नहीं 10 नेता होने चाहिए, क्योंकि राहुल गांधी चाहते हैं पूरे देश के हर स्टेट में कांग्रेस के पास 10-10, 20-20 नेता हों। सब फेस मिलकर जबरदस्त नेता लेकर आए और कांग्रेस जीती। नेताओं की फौज जितनी ज्यादा होगी उतना फायदा होगा।

92 विधायकों के इस्तीफे को लेकर खाचरियावास ने कहा कि सारा मामला होने के बाद मुख्यमंत्री गहलोत दिल्ली गए और बाहर आकर बहुत बड़प्पन के साथ माफी मांगी। गहलोत कांग्रेस विधायक दल के लीडर हैं, उन्होंने कहा कि ऐसा नहीं होना चाहिए था। 2023 में कैसे कांग्रेस सरकार बनाएंगी, इसके लिए पूरे परिवार को एक होकर, बैठकर और फैसला करके तय करने की जरूरत है।

संविदा कर्मियों की नियुक्ति निरस्त करने का आदेश रद्द

जयपुर। हाईकोर्ट ने संविदा कर्मियों को नियुक्ति देने के सात दिन बाद ही उन्हें बिना सुनवाई का मौका दिए नियुक्ति निरस्त बर्खास्त करने के आदेश को रद्द कर दिया है। जस्टिस इन्द्रजीत सिंह ने यह आदेश मंजू जायसवाल व अन्य को याचिका पर दिए। अदालत ने कहा कि बर्खास्त करने से पहले याचिकाकर्ताओं का पक्ष नहीं सुना गया, जो कि प्राकृतिक न्याय के सिद्धांत के विपरीत है। ऐसे में 27 मई 2021 को जारी बर्खास्तगी आदेश रद्द किए जाते हैं, लेकिन यदि राज्य सरकार चाहे तो याचिकाकर्ताओं का पक्ष सुनकर नए सिरे से आदेश पारित कर सकती है।

याचिका में अधिवक्ता रामप्रताप सेनी ने अदालत को बताया कि राज्य सरकार ने एनएनएम, फार्मासिस्ट और ज्योत्सना सहित अन्य पदों पर संविदा से भर्ती करने के लिए 3 मई 2021 को भर्ती निकाली। जिसमें याचिकाकर्ताओं ने भाग लिया और विभाग की ओर से नियुक्ति मिलने पर उन्होंने बीस मई को संबंधित पदों का कार्यभार संभाल लिया। पद ग्रहण करने के सात दिन बाद ही विभाग ने 27 मई को आदेश जारी कर बिना कारण बताए याचिकाकर्ताओं को बर्खास्त कर दिया।

व्याख्याता के तबादले पर रेट ने लगाई रोक

जयपुर, (का.सं.)। राजस्थान सिविल सेवा अपीलीय अधिकरण ने स्कूल व्याख्याता और एनसीसी के एसोसिएट ऑफसर का तबादला करने और कार्य अफसर के आदेश को क्रियान्वित पर रोक लगा दी है। इसके साथ ही अधिकरण ने प्रमुख शिक्षा सचिव और शिक्षा निदेशक सहित अन्य को नोटिस जारी कर जवाब तलब किया है। अधिकरण ने सदस्य एनएम काला और शुचि शर्मा ने यह आदेश भीतिक विज्ञान व्याख्याता बेनी प्रसाद सोनी की अपील पर दिए।

अपील में अधिवक्ता लक्ष्मीकांत शर्मा ने अधिकरणको बताया कि अपीलार्थी टोक के एक स्कूल में व्याख्याता लगा हुआ है। राज्य सरकार ने एसोसिएट ऑफिसर के पद पर कर्मिशन के लिए लाखों रुपए खर्च कर अपीलार्थी को विशेष ट्रेनिंग कराई। ट्रेनिंग का उद्देश्य था कि याचिकाकर्ता स्कूल व्याख्याता के साथ-साथ स्कूल में एनसीसी लेने वाले विद्यार्थियों को भी प्रशिक्षित कर सके। इसके बावजूद ट्रेनिंग के बाद में शिक्षा निदेशक ने उसका तबादला भीलवाड़ा जिले के जहाजपुर ब्लॉक में ऐसे स्कूल में कर दिया जहां

प्रदेश में बुधवार को 36 नए कोरोना संक्रमित मिले

पिछले चौबीस घंटों में जयपुर में आठ नए मरीज मिले हैं

-कार्यालय संवाददाता- जयपुर। प्रदेश में बुधवार को कोरोना संक्रमण के 36 नए मामले सामने आए हैं। वहीं 54 मरीज ठीक भी हुए हैं। इसके साथ ही एक्टिव केस घटकर तीन सौ से भी कम रह गए हैं। राज्य में पिछले चौबीस घंटों में कोरोना से किसी भी मरीज की मौत नहीं हुई है। प्रदेश में नए कोरोना संक्रमितों की संख्या पचास से नीचे बनी हुई है। बुधवार को 13 जिलों में 36 नए संक्रमित मिले हैं। इससे पहले मंगलवार को इनकी संख्या 13 रही थी।

इधर राजधानी जयपुर में आज सबसे ज्यादा 8 नए संक्रमित मिले हैं। इसके अलावा जोधपुर व पाली में 5-5, कोटा व उदयपुर में 4-4, अलवर में 3 तथा भरतपुर, भीलवाड़ा, बीकानेर, चित्तौड़गढ़, दौसा, झालावाड़ और डूंगरपुर में एक-एक नया संक्रमित मिला है। इस बीच राज्य में 8 हजार 36 संप्लत की जांच की गई है। राज्य में बुधवार को 54 संक्रमित ठीक हुए हैं। लगातार रिकवरी बढ़ने से एक्टिव केस घटकर 298 रह गए हैं। जयपुर में आज 9

और मरीजों के रिकवरी होने से 65 एक्टिव केस रह गए हैं। प्रदेश में बुधवार को कोरोना से हलाकी भी मरीज की मौत नहीं हुई है। हालांकि अब तक इस बीमारी से 9642 लोगों की जान जा चुकी है। उधर, राजधानी जयपुर में बुधवार को 9 स्थानों पर नए संक्रमित मिले हैं। इनमें अमेर, बनीपार्क, दुर्गापुरा, गोपालपुरा, जोहरा बाजार, कोटपुतली, मालवीय नगर और मानसरोवर में 1-1 नया मरीज मिला है।

सराफ ने पथ संचलन पर पुष्प वर्षा की

जयपुर। सत्य एवं न्याय की विजय के प्रतीक विजयदशमी उत्सव के गौरवशाली अवसर पर आयोजित शस्त्र पूजन एवं पथ संचलन कार्यक्रम के तहत राष्ट्रीय स्वयंसेवक संघ महेश्वर नगर एवं गोपाल नगर के स्वयं सेवकों के पथ संचलन का संगम त्रिवेणी नगर चौराहा पर हुआ। मालवीय नगर विधायक कालीचरण सराफ के नेतृत्व में भाजपा कार्यकर्ताओं ने पुष्प वर्षा की, वंदे मातरम और भारत माता की जय के नारे लगाये गये। इस अवसर पर उप महापौर पुनीत कर्नावट, ब्रह्म कुमार सैनी, मंडल अध्यक्ष जितेंद्र अजमेर, पार्षद रमेश सैनी, हिमांशु जैन, महेश सैनी, महेश सैनी बच्चू, भीमराम टाटीवाल, मिथिलेश विजय उपस्थित रहे।

201 आरएएस अफसरों के तबादले

जयपुर (का.सं.)। राजस्थान सरकार ने आज एक आदेश जारी कर राजस्थान प्रशासनिक सेवा (आरएएस) के 201 अफसरों के तबादले किये हैं। तबादलों में मुख्य रूप से राजेन्द्र कुमार वर्मा को अतिरिक्त आयुक्त, नगर निगम, जयपुर हैरिटेज, जयपुर, सुखवीर सैनी को अतिरिक्त महानिरीक्षक (प्रशासन), पंजीयन एवं मुद्रांक, जयपुर, विवेक कुमार को अतिरिक्त निदेशक, आईईसी-कम-परियोजना निदेशक, एनएचएम राजस्थान, जयपुर, राजेन्द्र सिंह कविचा को संयुक्त शासन सचिव, कार्मिक (क-3) विभाग, जयपुर, सुनील भाटी को कार्यकारी निदेशक राजस्थान स्टेट वेबरेजेज कॉर्पोरेशन लिमिटेड, जयपुर, पंकज कुमार ओझा को रजिस्ट्रार राजस्थान सिविल सेवा अपीलीय अधिकरण, जयपुर, डॉ. वीरेन्द्र सिंह को क्षेत्रीय परिवहन अधिकारी जयपुर-प्रथम, प्रियंका जोधावत को अतिरिक्त महानिदेशक, जवाहर कला केन्द्र जयपुर, आभा बेनीवाल को

विशेषाधिकारी (भूमि अर्वाप्टि) रीको, जयपुर, मेघराज सिंह मीणा को उपायुक्त जयपुर विकास प्राधिकरण, जयपुर, महेश्वर कुमार मीणा को जिला रसद अधिकारी (प्रथम), जयपुर, अनुराधा गोगिया को जिला रसद अधिकारी (द्वितीय), जयपुर, हाकम खॉं को उफ निदेशक शांति एवं अहिंसा विभाग, जयपुर, सोमदत्त दीक्षित को उफ मुख्य निर्वाचन अधिकारी, निर्वाचन विभाग, जयपुर, सत्य प्रकाश कर्वां को प्राधिकृत अधिकारी, जयपुर विकास प्राधिकरण, जयपुर, रवि वर्मा को भूमि अर्वाप्टि अधिकारी रीको, जयपुर, शोलावती मीणा को परियोजना निदेशक एवं सज्जा नोजल अधिकारी पीसीपीएनडीटी ब्यूरो ऑफ इन्वेस्टिगेशन (पीबीआई) निदेशालय चिकित्सा स्वास्थ्य एवं परिवार कल्याण सेवाएं राजस्थान, जयपुर, सुनील शर्मा-1 को सहायक कलक्टर (मुख्यालय) अमेर जयपुर, ओम प्रकाश धानवी को क्षेत्रीय परिवहन अधिकारी रीको, जयपुर, राकेश कुमार-II को उप निदेशक, इंदिरा गांधी पंचायती राज संस्थान, जयपुर के पद पर लगाया है।

‘हर खेत को सिंचित रखने की सोच को आगे बढ़ा रही मोदी सरकार’

जयपुर। केंद्रीय जल शक्ति मंत्री गजेंद्र सिंह शेखावत ने कहा कि भारत में मोदी सरकार प्रधानमंत्री कृषि सिंचाई योजना के अंतर्गत हर खेत को सिंचित रखने की सक्रियता से ‘पर ड्रॉप मोर क्रॉप’ की सोच को आगे बढ़ा रही है।

बुधवार को शेखावत ने एडिलेड (ऑस्ट्रेलिया) में आयोजित 24वीं आईसीआईटी महासभा को संबोधित किया। केंद्रीय मंत्री शेखावत ने कहा कि हमारे दूरदृष्टी प्रधानमंत्री नरेंद्र मोदी ने जल से सभी विषयों को एक ही छत के नीचे सुनिश्चित करने देश को वर्ष 2019 में जलशक्ति मंत्रालय दिया। उनकी संकल्पना से आज जल के माध्यम से जनसेवा अधिक श्रेयस्कर और सरल हुई है। उन्होंने कहा कि मोदी सरकार प्रधानमंत्री कृषि सिंचाई योजना के अंतर्गत हर खेत को सिंचित रखने की सक्रियता से ‘पर ड्रॉप मोर क्रॉप’ की सोच को आगे बढ़ा रही है।

विवाहिता की संदिग्ध मौत

जयपुर। चौमूं थाना क्षेत्र में एक विवाहिता की संदिग्ध मौत हो गई। पुलिस ने पोस्टमार्टम के बाद शव रिजनों के हवाले कर दिया। थानाधिकारी हेमराज ने बताया भरण की दागी, गोविंदगढ़ निवासी सुवालाल कुमाराजी की बेटी आशा (22) की शादी करीब तीन साल पहले चौमूं निवासी धर्मेन्द्र से हुई थी। दोनों की 4 माह की बेटी है।

विजयादशमी पर स्पीकर बिरला ने इंडोनेशिया के मंदिर में की आराधना

जयपुर, (का.सं.)। लोक सभा अध्यक्ष ओम बिरला, जो वर्तमान में 20 शिखर सम्मेलन में भाग लेने के लिए इंडोनेशिया में हैं, ने बाली में गरुड़ विष्णु केकाना कल्चरल पार्क का दौरा किया। गरुड़ विष्णु केकाना कल्चरल पार्क में स्थित विशाल गरुड़ विष्णु केकाना प्रतिमा वास्तुशिल्प और इंजीनियरिंग का शानदार उदाहरण है। यह प्रतिमा भारतीय पौराणिक कथाओं पर आधारित है। इस अवसर पर बिरला को

■ पी-20 सम्मेलन में 20 देशों की संसदों के अध्यक्षों को करेंगे संबोधित

प्रतिमा की अवधारणा और संकल्पना के बारे में जानकारी दी गई। बिरला को यह जानकारी खुशी हुई कि भारत की सांस्कृतिक उर्कृष्टता की झलक बाली में इतनी खूबसूरती से दर्शाई गयी है।

उसके बाद प्रतिनिधिमंडल बाली के विश्व प्रसिद्ध उलुवातु मंदिर पहुंचा। यह मंदिर बाली के नौ प्रमुख डायरेक्शनल मंदिरों में से एक है। अद्भुत वास्तुकला से सुसज्जित, यह मंदिर एक अद्वितीय स्थान पर स्थित है जहां ऊपर बने बादल हैं और नीचे चट्टानों पर लहरें आकर टकराती हैं। बाद में, बिरला ने उलुवातु केकड डांस ओपन थिएटर, बाली में केकड नृत्य प्रदर्शन देखा। चूंकि यह नृत्य रामायण से प्रेरित है, इसलिए इससे विशेष रूप से भारतीय मूल के लोगों में गर्व की भावना उत्पन्न होती है कि भारत की समृद्ध संस्कृति इतने दूर-दूर तक के क्षेत्रों तक भी फैली हुई है।



लोकसभा अध्यक्ष ओम बिरला ने बुधवार को बाली, इंडोनेशिया के उलुवातु मंदिर में पूजा अर्चना की।

20 शिखर सम्मेलन का उद्घाटन 6 अक्टूबर को होगा। इसका समग्र विषय ‘सतत सुधार के लिए सशक्त संसद’ है। प्रतिनिधि समग्र विषय के व्यापक दायरे के भीतर चार उप-विषयों पर विचार-विमर्श करेंगे। शिखर सम्मेलन के अंत में एक संयुक्त वक्तव्य स्वीकार किया जाएगा। लोक सभा अध्यक्ष 6 अक्टूबर को ‘प्रभावी संसद, जीवंत लोकतंत्र’ विषय

पर मुख्य वक्ता के रूप में विशिष्ट सभा को संबोधित करेंगे। वह कल ‘उभरते मुद्दे: खाद्य और ऊर्जा सुरक्षा, और आर्थिक चुनौतियां’ विषय पर होने वाली चर्चा में भी भाग लेंगे। राज्यसभा के उपसभापति कल ‘सामाजिक समावेशन, लैंगिक समानता और महिला अधिकारिता’ विषय पर चर्चा में भाग लेंगे। 7 अक्टूबर को लोकसभा अध्यक्ष

अपने विशेष संबोधन में जी -20 देशों के अध्यक्षों को भारत की संसद की अध्यक्षता में 2023 में भारत में होने वाले 9वें पी 20 शिखर सम्मेलन में भाग लेने के लिए आमंत्रित करेंगे। इस शिखर सम्मेलन में भाग लेने के साथ ही बिरला अन्य संसदों के अध्यक्षों के साथ द्विपक्षीय बैठकें भी करेंगे। इस दौरान लोक सभा अध्यक्ष के विशेष कार्याधिकारी राजीव दत्ता भी साथ रहेंगे।

नागपुर में ‘तीर’ संगठन की स्टाल का उद्घाटन

जयपुर, (का.सं.)। ट्राईबल एम्पलाइज एम्पॉवरिंग एसोसिएशन ऑफ इंडोनेशिया सेक्टर (तीर) संगठन के महासचिव अशोक मीणा ने बताया कि विजयादशमी के दिन औरिएंटल इंडोनेशिया केकनो लिमिटेड, नागपुर के मुख्य क्षेत्रीय प्रबंधक ने ‘तीर’ संगठन की पांडाल में लगी स्टाल का उद्घाटन कर बाबा साहब डा. भीमराव अंबेडकर तथा बुद्ध भगवान की प्रतिमा पर पुष्प अर्पित किए। इस अवसर पर भारतीय विमा कर्मचारी सेना, नागपुर के वरिष्ठ साथी अजीत रानाडे भी उपस्थित रहे। ट्राईबल एम्पलाइज एम्पॉवरिंग एसोसिएशन ऑफ इंडोनेशिया सेक्टर (तीर) संगठन के 15 सदस्य प्रतिनिधि मंडल ने इसमें भाग लिया तथा दीक्षाभूमि के पांडाल में मुख्य रूप से जरूरतमंद लोगों को 100000 तक की व्यक्तिगत दुर्घटना बीमा पॉलिसी का निशुल्क वितरण किया तथा विशेष तौर से गरीब स्कुली बच्चों को स्टेशरी का सामान भी वितरित किया गया।

धर्मचक्र प्रवर्तन दिन भारतीय बौद्धों का एक प्रमुख उत्सव है। दुनिया भर से लाखों बौद्ध अनुयाई एकट्ठा होकर हर साल सुशोक विजयादशमी एवं 14 अक्टूबर को मुख्य रूप से दीक्षाभूमि, नागपुर महाराष्ट्र में मनाते हैं। डॉ. अंबेडकर ने जहां बौद्ध धर्म की दीक्षा ली वह भूमि आज दीक्षाभूमि के नाम से जानी जाती है। इस अवसर पर देशभर के सरकारी विभागों तथा सार्वजनिक उपकरणों के अनुपूरुक्त जाति जनजाति के लाखों कार्मिक इसका हिस्सा बन, वहां आने वाले सभी अनुयायियों की यथासंभव सेवा करते हैं।

पर्स छीनने वाले दो बदमाश गिरफ्तार

जयपुर, (का.सं.)। राजधानी की मुख्य थाना पुलिस ने पर्स छीनने और जानलेवा हमले की वारदात का खुलासा करते हुए दो आरोपियों सहित तीन लोगों को गिरफ्तार किया है। पुलिस ने आरोपियों के कब्जे से वारदात में काम ली गई बाइक भी बरामद कर ली है।

डीसीपी साउथ योगेश गोयल ने बताया कि पुलिस ने आरोपी अजय मीणा, तनय जांगीड सहित उन्हें शरण देने वाले अमन शर्मा को गिरफ्तार किया है। उन्होंने बताया कि अनिल श्रीवास्तव निवासी बालाजी विहार मोहनपुरा केशर चौराहे के पास ने मामला दर्ज कराया। उसने पुलिस को बताया कि वह मंगलवार को अपनी पत्नी मीनाक्षी श्रीवास्तव के साथ स्कूटी पर सवार होकर थडी मार्केट अग्रवाल फार्म से सुमेर नगर होते हुए अपने घर बालाजी विहार आ रहा था। बीच रास्ते में गिराज नगर मेन रोड लाइब्रेरी के पास पीछे से बाईक पर सवार दो लडके आए। उन्होंने मेरी पत्नी का पर्स छीनने की कोशिश की। इस दौरान वह स्कूटी से गिरकर गंभीर घायल हो गई। इस पर आरोपियों को पकड़ने के लिए मुहाना थानाधिकारी

लखन सिंह खटाना के नेतृत्व में टीम का गठन किया गया। पुलिस टीम ने मौके व अन्य आने जाने वाले रास्तों में लगे हुये 200 से अधिक कैमरों को गिरफ्तार किया है। साथ ही पूर्व में चालन शुदा अपराधियों से पूछताछ की गई। इस दौरान फुटेज के आधार पर आरोपियों की तलाश शुरू की गई। इस दौरान दोनों आरोपियों को उनके के साथ के साथ गिरफ्तार कर लिया। पुलिस ने बताया कि आरोपी नशा करने के आदी है। आरोपी नशे और महंगे शौक पूरा करने के लिये चैन व पर्स लूट की वारदात को अंजाम देते है। यह व्यस्त मार्केट वाले क्षेत्रों में रैकी करते हुये, टारगेट तय करते है। आरोपी रैकी के अनुसार बाईक से लोगों का पीछा करते हुये मौका पाकर चैन व पर्स लूट की वारदात को अंजाम देते है। आरोपी वारदात के बाद मुख्य रास्तों को छाड़कर गलियों से होते हुये शरणदाता अमन शर्मा के बताये अनुसार अपने ठिकाने पहुंचते है। वहीं वारदात में काम लिए वाहन को छोड़कर अन्य ऑटोरिक्षा, ई-रिक्षा आदि से निकल कर अपनी उपस्थिति छिपा लेते है।

सादुलपुर-सांखू सड़क मार्ग पर हरे पेड़ों की धड़ल्ले से तस्करी, प्रशासन बेखबर

सादुलपुर, (निसं)। भले ही पर्यावरण जागरूकता को लेकर राज्य सरकार कितने ही बड़-चढ़ कर दावे करें, लेकिन वन विभाग की उदासीनता के चलते पर्यावरण जागरूकता के दावे खोखले नजर आ रहे हैं। वहीं इसी क्रम में अज्ञात लकड़ी तस्करी ने इन दिनों वन विभाग के अधिकारियों की उदासीनता का फायदा उठाते हुए सादुलपुर सांखू सड़क मार्ग पर तस्करी करवा राजगढ़ के श्याम विहार के पास स्थित जोहड़ी में से सड़क किनारे खड़े हरे पेड़ों को काटकर ले गये हैं, जबकि वन विभाग के अधिकारी व प्रशासन को इस संबंध में किसी प्रकार की जानकारी नहीं है।

वहीं इन दिनों लकड़ी तस्करी द्वारा तहसील सहित आस-पास के क्षेत्र में हरे पेड़ों की अंधाधुंध कटाई होने से जहाँ लकड़ी तस्करी चांदी कूट रहे

■ इन दिनों लकड़ी तस्करी राजगढ़ तहसील सहित आस-पास के क्षेत्र में हरे पेड़ों की अंधाधुंध कटाई कर चांदी कूट रहे हैं

हैं, वहीं हरे पेड़ों की हो रही अंधाधुंध कटाई मानव जीवन के लिए दिन प्रतिदिन खतरा बनती जा रहा है। हालांकि लकड़ी तस्करी सभी नियम का कानूनों के बिना किसी डर एवं भय के वन विभाग की जागरूकता एवं पुलिस गस्त को धत्ता बताते हुए घडल्ले से हरे पेड़ों की कटाई कर हरियाणा सीमा के आसपास के क्षेत्र झुंजा, सिवानी, तोशाम, बहल सहित अन्य क्षेत्रों में ले जाकर मंहगे दामों

में हरे पेड़ों की लकड़ियों को तस्करी कर मोटा मुनाफा कमा रहे हैं। वहीं सूत्रों से मिली जानकारी के अनुसार लकड़ी तस्करी वन विभाग के अधिकारियों एवं पुलिस प्रशासन को आर्थिक लाभ देकर बिना किसी डर व भय के हरे पेड़ों की कटाई कर पीकअप गाड़ियों, ट्रकों व ट्रालियों के माध्यम से हरियाणा सीमा में विक्रय कर रहे हैं।

सूत्रों की माने तो लकड़ी तस्करी सांय तीन-चार बजे के बीच पीकअप में हरी लकड़ियों को लोड कर बिना तीरपाल लगाये ही सरेंआम सादुलपुर चूरू एनएच बाईपास से होकर, कांधराण गाँव से होकर तथा पुलिस प्रशासन तथा राजगढ़ के पीछे की गलियों से होकर पिलानी फाटकर पार कर बहल की ओर तस्करी कर

लकड़ियां ले जाते हैं। सूत्रों की माने तो लगातार हो रही हरी लकड़ियों को तस्करी के संबंध में तस्करी को ना तो पुलिस प्रशासन, ना ही स्थानीय प्रशासन तथा ना ही वन विभाग के अधिकारियों एवं कर्मचारियों का भय लगता है। जिसके कारण लकड़ी तस्करी के चारों न्यारे नजर आ रहे हैं। सूत्र बताते हैं कि क्षेत्रिय वन विभाग राजगढ़ एवं पुलिस प्रशासन के द्वारा सिर्फ अपने आंकड़ों की पूर्ती करने हेतु केवल नाममात्र की ही कार्यवाही की जाती है, मगर हरे पेड़ों की तस्करी करने वालों के खिलाफ लम्बे समय कोई कार्यवाही नहीं की गई है जो कि वन विभाग एवं पुलिस प्रशासन तथा स्थानीय प्रशासन की कार्यशैली पर गंभीर सवालिया निशान पैदा करती है।

बस की टक्कर से महिला की मौत

सादुलपुर, (निसं)। हमीरवास थाने के पिलानी सादुलपुर सड़क मार्ग पर 709 पर स्थित गाँव चाँदगोटी में सड़क किनारे पैदल चल रही महिला को स्लीपर बस के चालक द्वारा तेजगति व लापरवाही से बस को चलाने से मारी टक्कर से महिला की मौत हो गई। जिसका हमीरवास थाने में प्रकरण दर्ज किया गया है।

हमीरवास थानाधिकारी राधेश्याम ने बताया कि मुकेश कुमार शर्मा पुत्र रोहिताश कुमार निवासी चाँदगोटी, तहसील राजगढ़ (चूरू) ने इस आरोप का मामला दर्ज करवाया है कि 5 अक्टूबर को प्रातः 5-5.30 बजे के आसपास उसकी माता शकुंतला देवी व उसका भाई रोहिताश कुमार उसके ताक के लडके के घर से पैदल-पैदल अपन घर आ रहे थे। जब वे चाँदगोटी बस स्टैंड पर पहुँचे तो राजगढ़ की तरफ से एक स्लीपर बस तेजगति से आई तथा जिसके चालक ने बड़ी तेजगति व लापरवाही से बस को चलाते हुए उसकी माँ शकुंतला देवी के टक्कर मार दी, जिससे वह बेहोस होकर गिर पड़ी। तथा चालक बस लेकर फरार हो गया। घटना के बाद उसे मौजूद लोगों व उसके भाई ने उसे घटनाक्रम की जानकारी दी तथा एम्बुलेंस के द्वारा राजकीय रैफरल अस्पताल राजगढ़ लेकर आये, जहाँ चिकित्सकों ने उसकी माँ शकुंतला को मृत घोषित कर दिया। हमीरवास थाना पुलिस ने बस चालक के खिलाफ मामला दर्ज कर अनुसंधान प्रारंभ कर दिया है।

फरार वी मीडिया के संचालकों को पकड़ने की मांग

सादुलपुर, (निसं)। पुलिस थाना राजगढ़ की नाक के निचे चले जी मीडिया कम्पनी के ऑफिस में घर बैठे पैसा कमाओ जैसे लुभावने वादे देकर लोगों के करोड़ों रुपये लेकर फरार हुई कम्पनी के संचालकों के खिलाफ कार्यवाही की माँग को लेकर तथा आरोपियों को पकड़ने की माँग को लेकर पीडित लोग सादुलपुर विधायक पदमश्री डॉ. कृष्णा पुनिया से मिले।

लोगों ने विधायक डॉ पुनिया को बताया कि पिलानी रोड पर स्थित वी मीडिया कंपनी लोगों के करोड़ों रुपए लेकर फरार हो गई है, जिसके कारण क्षेत्र के युवाओं में काफी रोष है। जिसको लेकर विधायक डॉ कृष्णा पुनिया, सीआई राजगढ़ कृष्णा कुमार बलौदा

■ सैकड़ों लोग विधायक डॉ. कृष्णा पुनिया से मिले

तथा डीएसपी से मिलकर वी मीडिया में मुल्जिमों को पकड़ने की माँग की है। इसी दौरान विधायक डॉ. कृष्णा पुनिया के साथ सैकड़ों लोग साथ थे। सूत्र बताते हैं कि वी मीडिया नामक कम्पनी में घर बैठे पैसा कमाने के लालच में आकर पुलिस कर्मी, पटवारी सहित अन्य कर्मचारी एवं क्षेत्र के अनेक युवा झाँसे में आकर करोड़ों रुपये की पूँजी निवेश कर चुके हैं तथा उक्त कंपनी के संचालक आनन्द वशिष्ठ एवं सहायक निरज निवेशको के

घोखाधड़ी कर करोड़ों रुपये लेकर फरार हो चुके हैं। वहीं उक्त कम्पनी के फरार होने के चलते क्षेत्र के युवा पुलिस थाना राजगढ़ के पास नारागी मार्केट में स्थित वी मीडिया कम्पनी के ऑफिस के आगे दिनभर सदमें में आकर चकर लगा रहे हैं। गौरतलब है कि बीते रोज प्रवीण कुमार पुत्र शेराराम जाति जाट निवासी बुंगी हाल वार्ड 66 कस्बा राजगढ़ ने करोड़ों रुपये लेकर फरार हुई वी मीडिया के मालिक आनन्द वशिष्ठ व सहायक निरज के खिलाफ 666 आई की 23,57,640 रुपये लेकर फरार होने के आरोप में घोखाधड़ी सहित अन्य धाराओं के तहत पुलिस थाना राजगढ़ में मामला दर्ज करवाया था।

पुलिस पर दुर्गा यात्राओं को रोकाने का आरोप

झुंझुनू, (निसं)। एक बार फिर झुंझुनू शहर में डीजे बंद कराने को लेकर विवाद हो गया। जिसके बाद करीब आधे घंटे से ज्यादा समय तक शहर में दुर्गा विसर्जन यात्रा रूकी रही।

बीच सड़क पर बैठकर शहर के युवाओं ने पुलिस के खिलाफ नारेबाजी की और जय श्री राम के नारे लगाए। दरअसल बुधवार को शहर में अलग-अलग जगहों पर हो रही आधा दर्जन से अधिक दुर्गा पूजा महोत्सवों का समापन

हुआ। जिस पर सभी दुर्गा प्रतिमाएं विसर्जन के लिए समस तालाब ले जाई जा रही थी।

कपड़ा बाजार तक ये दुर्गा प्रतिमाएं लिए हुए विसर्जन यात्रा पहुँची तो इस यात्रा में शामिल डीजे वाले को किसी पुलिसकर्मी ने डीजे बजाने का लाइसेंस आदि पूछ लिया। डर के मारे डीजे वाला मौके से भाग गया। जिसके बाद यात्रा में शामिल लोगों को पता चला कि पुलिसकर्मी द्वारा डराने पर डीजे वाला

भाग गया। इस बात को लेकर सभी गुस्सा हो गया और विसर्जन यात्रा कपड़ा बाजार में ही रोककर इसमें शामिल लोग सड़क पर धरने पर बैठ गए।

खिवाद और विरोध की सूचना पर शहर कोतवाल सुरेंद्र देगड़ा पहुँचे। जिन्होंने समझावश की और डीजे वाले को वापिस बुलाया। इसके बाद वापिस यात्रा शुरू हुई। लेकिन एक बार यात्रा रूक जाने से तनाव जैसे हालात हो गए।

कुण्ड में गिरे युवक की मौत

सादुलपुर, (निसं)। अपने खेत में कास्त करने गये एक युवक को कुण्ड से पानी निकालते समय पर फिसलकर कुण्ड में गिरने से अप्राकृतिक मौत हो गई। जिसका राजगढ़ थाना पुलिस में मामला दर्ज करवाया गया है। पुलिस के अनुसार भूपसिंह पुत्र चन्द्राराम जाति जाट निवासी वार्ड 38 राजगढ़ ने इस आरोप की रिपोर्ट पेश कर मामला दर्ज करवाया है कि 5 अक्टूबर 22 को उसका भतिजा देवेन्द्र सुण्डा 24 साल जो सत्यनारायण के खेत में बटाई में कास्त करता था, हमेशा की भांती खेत में गया हुआ था। जो दोपहर तक घर वापिस नहीं आया तो खेत में जाकर देखा तो उसके भतीजे की चप्पले कुण्ड के पास पड़ी थी तथा कुण्ड में देखा तो उसका शव कुण्ड में तैरता मिला। भूपसिंह ने बताया कि उसका भतिजा किसी समय खेत में काम करते हुए पर फिसलने से कुण्ड में गिर गया तथा कुण्ड में गिरने से देवेन्द्र सुण्डा की मौत हो गई। पुलिस ने मर्ग दर्ज कर अनुसंधान प्रारंभ कर दिया है।

व्यापारी के साथ साढ़े 11 लाख की धोखाधड़ी

चिड़ावा, (निसं)। शहर के मुख्य बाजार के एक व्यापारी से नामी कंपनी की गुंथे की डीलरशिप देने के नाम पर साढ़े 11 लाख रुपए की धोखाधड़ी का मामला चिड़ावा थाने में दर्ज हुआ है। इस संबंध में व्यापारी अनुज ने दो लोगों पर धोखाधड़ी का आरोप लगाते हुए मामला दर्ज कराया है।

मिली जानकारी के अनुसार कल्याणराय मंदिर के पास के दुकानदार अनुज ने रिपोर्ट दी है कि 16 जुलाई 2021 को कमल जांगिड और रोहित चौधरी ने उसे पान-मसाला की डीलरशिप देने के लिए संपर्क किया। आरोपियों ने माल सप्लाई से पहले पांच लाख रुपए की डिमांड की। जिस पर अनुज ने 19 जुलाई को आरोपियों के बताए खाते में रुपए ट्रांसफर कर दिए। जिसके बाद 20 जुलाई को पांच लाख रुपए नकद दे दिए। अगले दिन यानी 21 जुलाई

■ पान मसाले की डीलरशिप देने के नाम पर लिए थे रुपए, एक बार माल देने के बाद बंद की सप्लाई, पुलिस ने मामला दर्ज किया

को कुछ माल भेजा गया। बाद में माल बंद कर दिया। पीडित ने कमल जांगिड से बात की तो उसने संबंधित पान-मसाला कंपनी छोड़ने की बात कही। उसने बताया कि वह दूसरी कंपनी लेकर आया है। जिसका माल सप्लाई कर दिया जाएगा। जिसकी एवज में पीडित ने 75 हजार रुपए खाते में तथा 80 हजार रुपए नकद दे दिए। जिसके बाद आरोपियों ने माल की सप्लाई नहीं की। पुलिस ने मामला दर्ज कर जांच शुरू कर दी।

गाजे-बाजे के साथ मूर्ति विसर्जन

झुंझुनू, (निसं)। जिले के गांव देसुसर में बाबा रामार महाराज मंदिर में चल रहे नौ दिवसीय दुर्गा पूजा महोत्सव का बुधवार को गाजे बाजे के साथ समापन हुआ। सुबह पांडाल से मूर्ति विसर्जन यात्रा रवाना हुई। जो गांव के मुख्य मार्गों से गुजरी। यात्रा में बड़ी संख्या में श्रद्धालु शामिल हुए। यात्रा के दौरान ग्रामीण महिलाएं, युवतियां और युवक डीजे पर जमकर थिरकते नजर आए। तो वहीं गांव में जगह-जगह विसर्जन यात्रा का गुण्य वर्षा कर स्वागत किया गया। गांव के पुराने घाट में पंडित विमल कुमार मिश्रा और पंडित अमित कुमार मिश्रा ने पूजा अर्चना करवाकर नवयुवकों द्वारा घाट में मूर्ति विसर्जन करवाया। भानुप्रकाश गुर्जर ने बताया कि नौ दिवसीय दुर्गा पूजा महोत्सव में सांस्कृतिक कार्यक्रम के साथ विभिन्न प्रकार की गतिविधियां भी हुई।

जिनमें अंदर-बाहर गेम्स में संगीता गुर्जर, चम्मच दौड़ में दीया गुर्जर, कुर्सी गेम्स में सरिता गुर्जर, जितेंद्र गुर्जर, सुई धागा में ओमप्रकाश मेव, ललित, फूटबॉल निशाना में आदित्य और बोरी दौड़ में दिवेश स्वामी प्रथम रहे। जिनका सम्मान किया गया। उन्होंने बताया कि कार्यक्रम में ग्रामीणों ने बड़ चढ़कर हिस्सा लिया विशेषकर महिलाओं की अहम भूमिका रही।

स्टार एकेडमी संस्थान में उत्साह पूर्वक विजयादशमी पर्व मनाया

झुंझुनू (निसं)। जिला मुख्यालय के बाकरा रोड स्थित स्टार एकेडमी संस्थान में बुराई पर अच्छाई, असत्य पर सत्य को जीत का पाठ विजयदशमी का पर्व मनाकर पढ़ाया गया।

कार्यक्रम के मुख्य अतिथि मनोज मील सदस्य जिला उपभोक्ता आयोग, विनोद जांगिड पार्षद नगर परिषद झुंझुनू, मनीराम मंडोवाल प्राचार्य राउमावि सोनासर तथा विकास चौधरी प्रधानाचार्य आदर्श स्कूल बाकरा थे। कार्यक्रम की शुरुआत मां सरस्वती के समक्ष दीप प्रज्वलित तथा गणेश वंदना से की। इस अवसर पर छात्रों द्वारा एक शानदार अभिनय रामलीला का मंचन किया गया। जिसमें उन्होंने अयोध्या से राम के निर्वासन के बाद रावण पर उनकी जीत के दृश्य प्रस्तुत किए। कक्षा 3 से 8 तक के विद्यार्थियों ने डांडिया एवं गरबा की अविस्मरणीय प्रस्तुति दी। इस अवसर पर अभिभावकों के लिए डांडिया वेशभूषा तथा नृत्य प्रतियोगिता का आयोजन भी किया गया। जिसमें सर्वश्रेष्ठ डांडिया वेशभूषा के लिए सरिता चौधरी तथा सर्वश्रेष्ठ नृत्य के लिए मधु जांगिड को पुरस्कृत किया। रामायण प्रश्नोत्तरी में सुमन जांगिड, मनोरमा, ज्योति टीवाड़ेवाल को सम्मानित किया। इसी क्रम में डांडिया नृत्य प्रतियोगिता

में सोनम, नीलम, कविता, मधु, भावना, सरिता का सम्मान किया तथा जिला स्तरीय विभिन्न प्रतियोगिताओं में स्थान प्राप्त करने वाले विद्यार्थियों अथर्व, सानिध्या, रोमिका, पीयूष को सम्मानित किया। अंत में दस सिर वाले रावण का विशाल पुतला जलाया गया।

विद्यालय श्रीराम के जयकारे से गुंजायमान था। संस्था एकेडमिक डायरेक्टर मोनिका निर्वाण ने अपने संबोधन में कहा कि पूरे कार्यक्रम का प्राथमिक उद्देश्य छात्रों को यह विश्वास दिलाना था कि कोई भी व्यक्ति कितना भी बुद्धिमान क्यों न हो, उसका अधिमान ही उसके पतन का कारण होगा। उन्हें बताया गया कि रावण मूल रूप से बहुत बुद्धिमान था। उनका ज्ञान दस सिरों के ज्ञान के बराबर था। उसके दस सिर उसकी महान बुद्धि के प्रतीक हैं। उन्हें सूचित किया गया था कि कैसे उनकी एक गलती ने उनकी पूरी बुद्धि का काबू पा लिया और उन्हें खत्म कर दिया। छात्रों को अपने कार्यों में वास्तविक होने के लिए कहा एवं श्रीराम के प्रतीक स्वरूप को अपने जीवन में उतारने को प्रेरित किया एवं इस उत्सव को आयोजित करने का उद्देश्य वास्तव में छात्रों को बार-बार दोहराए जाने वाले संदेश यानी बुराई पर

गुण की जीत के बारे में जागरूक करना है। उन्होंने आने वाले त्योहारी माह के लिए शिक्षकों और छात्रों को बधाई एवं आगामी परीक्षाओं के लिए शुभकामनाएं एवं आशीर्वाद दिया। कार्यक्रम का संचालन अथर्व तथा सानिध्या ने किया। इस अवसर पर मैनेजमेंट के पदाधिकारियों के साथ महेश शर्मा, शंकरलाल, लक्ष्मीकांत शर्मा, श्रीराम, पूनम तंवर, नवीन सैनी, आरती गुप्ता, सविता, साक्षी सैनी, विक्रमसिंह, कविता पुनियां, पिंकी जांगिड, प्रियंका बुडानिया, नीतू जानू, रेखा पारीक आदि उपस्थित रहे।

नाम परिवर्तन

■ आर्मी नम्बर 16017252L रैंक-L हवलदार सोमबीर पुत्र रामानन्द निवासी राधा बड़ी, तहसील राजगढ़ जिला चूरू (राज.) पिन 331023 का हू। मेरे सेना सेवा सर्विस रिकॉर्ड में मेरी पत्नी का नाम राजबाला दर्ज हो गया है। राजबाला एवं राजबाला गोदारा दोनों नाम की मेरी पत्नी एक ही महिला है, अलग-अलग महिला नहीं है। अब मैं मेरे सेना सेवा रिकॉर्ड में दर्ज मेरी पत्नी का नाम राजबाला के स्थान पर मेरी पत्नी के आधार कार्ड में दर्ज नाम राजबाला गोदारा के अनुसार राजबाला गोदारा दर्ज करवाना चाहता हूँ जो सही एवं सत्य है, जिसके लिए पार्ट-2 आदेश जारी करवाना चाहता हूँ। शपथ पत्र दिनांक (04.10.2022) प्रायश्च में शपथ पत्र की तिथि) से पहले -नोटरी पब्लिक राजगढ़ (चूरू) राज.



राजस्थान सरकार

विकास के पथ पर सुगम सफर

एल.आई.सी. भवन से सोडाला जंक्शन तक

एलिवेटेड रोड का लोकार्पण

लागत: 250 करोड़ रुपए | कुल लम्बाई: 4.6 कि.मी.

222 करोड़ की 6 परियोजनाओं

- राजस्थान इन्टरनेशनल सेंटर परिसर में गेस्ट हाउस निर्माण
- सांझरिया (संकल्प नगर) में 43 एमएलडी एसटीपी का निर्माण
- पृथ्वीराज नगर (उत्तर) हेतु 600-900 एमएम व्यास की मुख्य टंक लाईन का कार्य
- पृथ्वीराज नगर (उत्तर) हेतु 1200 एमएम व्यास की मुख्य टंक लाईन का कार्य
- वन्देमातरम रोड से मुहाना मण्डी रोड तक मास्टर ड्रेनेज का मुख्य कार्य
- लुनियावास से गोनेर रोड तक मास्टर ड्रेनेज का मुख्य कार्य

शिलान्यास

श्री अशोक गहलोत

मुख्यमंत्री, राजस्थान के कर-कमलों द्वारा

श्री शान्ति धारीवाल


मंत्री, नगरीय विकास, स्वायत्त शासन एवं आवासन विभाग, राजस्थान की अध्यक्षता में किया जाएगा

दिनांक: 06 अक्टूबर, 2022 | समय: सायं 6.00 बजे | स्थान: कर भवन परिसर, जनपथ, जयपुर

इस कार्यक्रम का लाइव प्रसारण <https://www.facebook.com/AshokGehlot.Rajasthan> और <https://www.youtube.com/user/GehlotAshok> पर किया जाएगा।

जयपुर विकास प्राधिकरण





अमेरिका की कैरोलिन आर. बर्टोजी और के. बैरी शार्पलैस एवं डेनमार्क के मॉर्टन मैडल ने "विलक कैमिस्ट्री और बायोऑर्थोगोनल कैमिस्ट्री" के विकास के लिए संयुक्त रूप से रसायन विज्ञान का वर्ष 2022 का नोबेल पुरस्कार जीता है। रॉयल स्वीडिश अकेडमी ऑफ साइंसेज ने बुधवार को इसकी घोषणा की। अकेडमी ने एक बयान में कहा कि, "शार्पलैस और मैडल ने विलक कैमिस्ट्री के रूप में रसायन विज्ञान के एक क्रियात्मक प्रकार की नींव रखी है, जिसमें अणु-संबंधी रचक खण्ड जल्दी और कुशलता से एक साथ जुड़ते हैं। दूसरी ओर, कैरोलिन बर्टोजी ने रसायन विज्ञान को एक नये आयाम पर ले जाते हुए विलक कैमिस्ट्री का उपयोग जीवों में करना शुरू कर दिया है। रसायन विज्ञान के लिए नोबेल समिति के अध्यक्ष जोहान एक्विस्ट ने कहा, "रसायन विज्ञान में इस वर्ष का पुरस्कार आसान और सरल चीजों के साथ काम करने के बजाय जटिल मामलों से संबंधित है। क्रियात्मक अणुओं का निर्माण एक सीधा रास्ता अपनाकर भी किया जा सकता है।" बर्टोजी ने ऑनसाइट टेलीफोन इंटरव्यू में अपना रोमांच जाहिर करते हुए कहा, "खुशी के मारे मैं मुश्किल से सांस ले पा रही हूँ, मैं चकित हूँ।" चित्र में नजर आ रहे हैं, बाएं से दाएं, क्रमशः मॉर्टन मैडल, के. बैरी शार्पलैस तथा कैरोलिन आर. बर्टोजी।

‘मैं बिल्कुल नहीं चाहता कि 2024 में एन.डी.ए/ भाजपा रिपीट हो’

रिटायरमेंट के बाद पूर्व राज्यपाल सतपाल मलिक केन्द्र सरकार के खिलाफ और भी आक्रामक हुये

नई दिल्ली, 5 अक्टूबर। मेघालय के पूर्व राज्यपाल सतपाल मलिक रिटायरमेंट के बाद सरकार के खिलाफ और आक्रामक हो गए हैं। सतपाल मलिक ने कहा है कि, मैं तो पहले से ही इस्तीफा लेकर घूम रहा था, लेकिन अब मैं आजाद हूँ। पूर्व राज्यपाल ने कहा कि मैं अब आजाद हूँ। कुछ भी कर सकता हूँ और जेल तक जा सकता हूँ। बुलंदशहर के सेगली गांव में हुए किसान महासम्मेलन में पहुंचे मलिक ने सीधे मोदी सरकार पर हमला बोलेते हुए कहा कि वे मुझ पर हमला करेंगे और सजा देने का प्रयास करेंगे, लेकिन कुछ बिगाड़ नहीं पाएंगे। सतपाल मलिक ने अपने बयानों को सी.बी.आई. जांच को लेकर भी बात की।

मलिक ने कहा कि, मेरी 100 जांच करा दें, लेकिन अपनी एक भी करा दें तो सच सामने आ जाएगा। उन्होंने कहा कि, मेरे खिलाफ कोई मुकदमा नहीं हो सकता है। मैं तो 5 कुर्ते लेकर गया था और उतने ही लेकर आ गया हूँ। मैं फकीर हूँ। यही नहीं इस दौरान मलिक ने भाजपा के विरोध में अपने इशारे भी साफ कहे।

■ सतपाल मलिक ने बुलंदशहर के सेगली गांव में हुए किसान महासम्मेलन में कहा, "वे मुझ पर हमला करेंगे और सजा देने का प्रयास करेंगे, लेकिन कुछ बिगाड़ नहीं पाएंगे।" उन्होंने कहा, मैं चैलेंज देता हूँ, मेरी सौ जांचें करा दो और अपनी एक भी कराकर दिखाओ।

कर दिया। 2024 में होने वाले आम चुनाव के बारे में मलिक बोले, मैं चुनाव नहीं लड़ूंगा लेकिन वहां जाऊंगा और लड़ाई में मदद करूंगा। मैं बिल्कुल नहीं चाहता कि 2024 में एनडीए और बीजेपी रिपीट हो। जेल जाना पड़ तो जेल जाऊंगा किसानों के लिए, न किसी पार्टी

में जाऊंगा न चुनाव लड़ूंगा। इस मौके पर भ्रष्टाचार के आरोपों पर बोलेते हुए सतपाल मलिक ने कहा कि मैंने इन लोगों को दो मामले बताए थे, लेकिन कोई जांच नहीं हुई। मलिक ने कहा कि मैंने इन्हें बताया था कि एक

मंत्रों फोन करता है और कहता है कि आपके यहां से बोल रहा है। उसके बारे में कहा गया कि हटाएंगे पर हटाया नहीं गया। इसी तरह मैंने गोवा में भ्रष्टाचार बताया, तो कहने लगे कि आपकी जानकारी गलत है। मैंने कहा कि मेरी जानकारी सही है। लेकिन उसे अभी भी

वहीं रखे हुए हैं मुझे मेघालय भेज दिया। तो मैं इनके इस नारे में नहीं आता हूँ कि ये भ्रष्टाचार के खिलाफ है।

गौरतलब है कि, सतपाल मलिक गवर्नर रहते हुए भी बीते बीते दो सालों से केंद्र सरकार पर हमला बोलेते रहे हैं। किसान आंदोलन के दौरान उनकी मुखरता काफी ज्यादा थी। वह किसान आंदोलन के प्रबल समर्थक थे और मोदी सरकार पर इसे लेकर हमला बोला था। हाल ही में सतपाल मलिक ने कहा था कि रिटायर होने के बाद मैं चुनावी राजनीति नहीं करूंगा, लेकिन अखिलेश यादव और जयंत चौधरी के लिए मेरे मन में सॉफ्ट कॉर्नर है।

सतपाल मलिक ने कहा था कि, मैं इन लोगों को सहयोग जरूर करूंगा। लेकिन मैं चुनाव नहीं लड़ सकता, इसलिए उनके सिस्टम में मेरी कोई जगह नहीं हो सकती।

कश्मीर में दो मुठभेड़ों में चार आतंकी मारे गये

श्रीनगर, 5 अक्टूबर (वार्ता)। जम्मू कश्मीर के शोपियां जिले में सुरक्षा बलों ने दो मुठभेड़ों में जैश-ए-मोहम्मद और लश्कर-ए-तैयबा के चार आतंकीवादियों को मार गिराया है। आधिकारिक सूत्रों ने बुधवार को यह जानकारी दी।

सूत्रों ने बताया कि, पहली मुठभेड़ द्राच गांव में मंगलवार रात हुई और दूसरी मुठभेड़ बुधवार तड़के दक्षिण कश्मीर के इसी जिले के मुलू गांव में आतंकीवादियों की मौजूदगी की सूचना पर चलाए गए घेराबंदी और तलाशी अभियान के दौरान हुई। मुठभेड़ ऐसे समय में शुरू हुई जब केंद्रीय गृहमंत्री अमित शाह मंगलवार से जम्मू-कश्मीर के तीन दिवसीय दौरे पर थे। शाह राजौरी में एक जनसभा को संबोधित करने के बाद मंगलवार रात श्रीनगर पहुंचे और उत्तरी कश्मीर के बारामूला जिले में बुधवार को एक और जनसभा को संबोधित करेंगे। अतिरिक्त पुलिस महानिदेशक (एडीजीपी) कश्मीर विजय कुमार ने कहा कि द्राच में मुठभेड़ में मारे गए तीन स्थानीय आतंकीवादी प्रतिबंधित आतंकी संगठन जैश-ए-मोहम्मद से जुड़े हुए थे। एडीजीपी ने कहा कि तीन आतंकीवादियों में से हनुमंत विन याकूब और जमशेद के रूप में पहचाने गए आतंकीवादी दो अक्टूबर, 2022 को पिंगलाना में एक विशेष पुलिस अधिकारी (एसपीओ) जावेद डार और 24 अगस्त, 2022 को पश्चिम बंगाल के एक बाहरी मजदूर की पुलवामा में हत्या में शामिल थे।

मूर्ति विसर्जन के दौरान 6 युवकों की डूबने से मौत

नसीराबाद, 5 अक्टूबर (निसं)। नसीराबाद सदर थाना अंतर्गत ग्राम नौदला के निकट एक तालाब में डूबने से 6 युवकों की मौत हो गई।

सदर थाना से मिली जानकारी के अनुसार ग्राम नौदला स्थित नंदा जी की ढाणी के युवक नौदला के पास ही स्थित एक तालाब में माता जी की मूर्ति विसर्जन करने के कार्यक्रम में शामिल

जाया के तुरंत मौके पर पहुंचे और ग्रामीणों की सहायता से 5 मृतकों के शव को पानी से निकालकर नसीराबाद हॉस्पिटल पहुंचाए।

वहीं एक मृतक शंकर के शव को रिविल डिफेंस की टीम ने तलाश कर देर शाम निकाला। हादसे की सूचना आसपास के ग्रामीण इलाकों में फैलने से कोहराम मच गया और सैकड़ों

■ यह घटना नौदला गांव की है, जहां तालाब में देवी की मूर्ति विसर्जित करते समय पैर फिसलने से हादसा हुआ और एक दूसरे को बचाने में 6 युवक डूब गए।

■ मौके पर पहुंची पुलिस ने ग्रामीणों की मदद से 5 शव तुरंत निकाल लिए और एक शव देर शाम निकाला गया।

■ सभी मृतक चिरंजीवी योजना से जुड़े हैं इसलिए सभी के परिजनों को 5-5 लाख रु. की सहायता दी जाएगी।

हुए थे। विसर्जन के दौरान पैर फिसलने और फिर एक दूसरे को बचाने के चक्कर में युवक पानी में डूब गए। मृतकों में ग्राम नंदा जी की ढाणी नौदला निवासी राजेंद्र पुत्र बाबूलाल रेगर, राहुल पुत्र कैलाश रेगर, लवकी पुत्र शंकर, राहुल पुत्र छितर, पवन पुत्र मोहनलाल, व शंकर पुत्र बाबूलाल, शामिल हैं।

तालाब में 6 युवकों के डूबने की सूचना मिलने पर नसीराबाद सदर थाना अधिकारी हेमराज सिंह हम

ग्रामीण नसीराबाद हॉस्पिटल पहुंचे अजमेर जिला कलेक्टर अंशुदीप, पुलिस अधीक्षक चुराराम जाट, अतिरिक्त पुलिस अधीक्षक केकडी घनश्याम शर्मा, उपखंड अधिकारी राकेश कुमार गुप्ता, पुलिस उप अधीक्षक पूनम भरागड़ सहित सिटी थाना व सदर थाना का पुलिस जाब्ता भी हॉस्पिटल पहुंचा। शवों का पोस्टमार्टम करा शव परिजनों को सौंप दिए गए। उपखण्ड अधिकारी ने जानकारी देते हुए बताया कि सभी मृतक चिरंजीवी योजना से जुड़े हुए थे,

इसलिए सभी मृतकों के परिजनों को जल्द ही नियमानुसार पांच 5-5 लाख रुपये की बीमा राशि दी जाएगी। जिला कलेक्टर सहित सभी अधिकारी भी मौके पहुंचे और प्रत्यक्ष परिश्यों से वार्ता कर मृतकों के परिजनों को संताना दी। सदर थाना पुलिस ने मामला दर्ज कर जांच प्रारंभ की।

सेना का...

(प्रथम पृष्ठ का शेष) अन्य सदस्यों का इलाज जारी है। अधिकारियों के अनुसार, पूर्वोत्तर राज्य में हुए इस हादसे की वजह का अब तक पता नहीं लग सका है। फिलहाल, जांच जारी है। दिसंबर 2021 में तत्कालीन चीफ ऑफ डिफेंस स्टाफ जनरल विपिन रावत का भी हैलिकॉप्टर क्रैश में निधन हो गया था।

उस दौरान वह भारतीय वायुसेना के सुलूर स्टेशन से कुनूर के विलिंगटन स्थित सर्विस स्टाफ कॉलेज जा रहे थे। यात्रा के दौरान उनका हेलिकॉप्टर क्रैश हो गया। घटना में रावत व उनकी पत्नी सहित 10 लोगों की मौत हो गई थी।

दशहरे पर...

(प्रथम पृष्ठ का शेष) पर प्रहार किया था जो समाज के गरीब तबकों को "राष्ट्र विरोधी गतिविधियों के लिये बलि देने के साधन के रूप में काम में लेते हैं।" 2017 में, उन्होंने कहा था कि मुस्लिम भी "गोरक्षक" हैं तथा उन्होंने इस बात पर जोर दिया था कि कृषि से जुड़ी ग्रामीण अर्थव्यवस्था के संरक्षण के लिये गौ-संरक्षण मूलभूत रूप से जरूरी है। उन्होंने यह भी दावा किया था कि रोहिंग्या मुस्लिमों तथा सिहादियों के बीच जुड़ाव की बातें उभरकर आ रही हैं। इसके अलावा, उन्होंने कश्मीर में संवैधानिक संशोधन किया जाने की भी अनुशांसी की थी। इस विजयादशमी पर, आर.एस. प्रमुख ने उन वार्ता की कोशिशों को बकवास बताया, जो "दर एवं सनसनी पैदा करेंगे", यह दिखाने में लगे हैं कि "संगठित हिन्दुओं के कारण अल्पसंख्यक खतरे में हैं।" उन्होंने कहा कि "यह न तो अतीत में कभी हुआ है और न भविष्य में कभी होगा।" यह न तो संघ की प्रकृति है और न हिन्दुओं की। इतिहास इस बात को सिद्ध करता है। संघ भाईचारे, सौहार्द एवं शान्ति के पथ में खड़ा रहने के लिये संकल्पित है।

इन दिनों, भागवत मुस्लिमों तक पहुंचने की योजना पर काम कर रहे हैं। वे मुस्लिम बुद्धिजीवियों तथा धार्मिक हस्तियों के साथ मीटिंग कर रहे हैं ताकि सामाजिक एवं राजनैतिक मुद्दों उनके नजरिये की जानकारी प्राप्त कर सकें। सभी प्रकार के संकेत यह बता रहे हैं कि आर.एस.ए. प्रमुख अल्पसंख्यकों और मुस्लिमों से राष्ट्र-निर्माण के कार्य के बारे में चर्चा करना चाहते हैं, लेकिन इस साल के उनके नागपुर-भाषण का असली संदेश अलग रूप में देखा जा रहा है। उन्होंने उद्देश्यपूर्ण एवं अमरावती में हुई जघन्य एवं वीभत्स का जिक्र किया, जिनमें एक दर्जी और एक फार्मासिस्ट को मार दिया गया था, क्योंकि उन्होंने भाजपा की निलम्बित प्रवक्ता नूपुर शर्मा की बात का समर्थन कर दिया था। भागवत ने कहा कि जहाँ प्रतिष्ठित मुस्लिमों के वर्गों ने इन घटना के विरोध में आवाज उठाई थी, वहीं विरोध के ये तरीके अगल-थलग पड़ी घटनाओं के रूप में नहीं रहने चाहिये। उन्होंने कहा, "विरोध बड़े पैमाने पर नौचाना चाहिये था।" भागवत यह कहना चाहते थे कि हिन्दू समाज ऐसी घटनाओं का जोरदार विरोध करता आया है, जिनमें कोई हिन्दू आरोपी

‘भाजपा की गलतियों को बताने की जरूरत है’

श्रीराम सेना के संस्थापक प्रमोद मुतालिक ने कहा कि, आर.एस.एस. को ऐसा करना चाहिये, नहीं तो भाजपा नेताओं को गलतफहमी होगी कि, वे जो कुछ भी करते हैं वह ठीक है

नई दिल्ली, 5 अक्टूबर। श्रीराम सेना के संस्थापक प्रमोद मुतालिक ने बुधवार को कहा कि, देश में आर्थिक असमानता को लेकर आर.एस.एस. के शीर्ष नेता दत्तात्रेय होसबले की टिप्पणियों को गलत नहीं समझना चाहिए। प्रमोद मुतालिक ने कहा, आरएसएस महासचिव दत्तात्रेय होसबले ने देश के बारे में चिंता और दर्द के साथ बात की थी। गुस्सा दिखाने या गलत संदेश देने का कोई इरादा नहीं है। वह एक राजनेता नहीं है, यह नहीं माना जा सकता है कि वह बीजेपी के खिलाफ गए थे। आगे मुतालिक ने कहा कि बीजेपी के भीतर की गलतियों को बताने की जरूरत है। नहीं तो बीजेपी नेता सोचेंगे कि वह जो कुछ भी करते हैं और वह ठीक है।

उन्होंने कहा कि दत्तत्रेय होसबले आरएसएस में दूसरे महत्वपूर्ण स्थान पर

हैं। उन्होंने शोध और अध्ययन के बाद वर्तमान यथार्थवादी स्थिति के बारे में

■ प्रमोद मुतालिक ने कहा कि, आर.एस.एस. के शीर्ष नेता दत्तात्रेय होसबले ने देश में आर्थिक असमानता को लेकर कड़ी टिप्पणियां की थीं। उन्होंने कहा कि, आर.एस.एस. को ऐसा पूर्ण अधिकार नहीं चाहिये तथा इस मामले में होसबले को गलत नहीं समझना चाहिए।

■ उन्होंने कहा कि, होसबले आर.एस.एस. में दूसरे सबसे महत्वपूर्ण स्थान पर हैं। उन्होंने शोध और अध्ययन के बाद वर्तमान यथार्थवादी स्थिति के बारे में खुलासा किया। उनके बयानों को भाजपा द्वारा स्वीकार किया जाना चाहिए और पार्टी को सुधार के रास्ते पर चलना चाहिए।

खुलासा किया। उनके बयानों को बीजेपी द्वारा स्वीकार किया जाना चाहिए और पार्टी को सुधार के रास्ते पर चलना

चाहिए। उन्होंने आगे कहा कि भारत की आजादी के तुरंत बाद मुसलमानों में तुष्टिकरण की राजनीति आतंकवाद, हत्याओं और दंगों के लिए पूरी तरह से जिम्मेदार है जो इस देश में देखे जाते हैं। मुझे विश्वास नहीं है कि भविष्य में मुसलमानों में राष्ट्रवाद बढ़ेगा। अगर आरएसएस के नेता मरिजदों में जाते हैं तब भी उनकी मानसिकता में बदलाव नहीं होगा।

प्रमोद मुतालिक ने कहा कि, हमारे पास इस बारे में स्पष्टता नहीं है कि हमारे दोस्त और दुश्मन कौन हैं। हजारों सालों से हिंदू अन्य धर्मों के साथ सहिष्णुता से रह रहे हैं। हिंदू समाज में दूसरों पर हमला करने की मानसिकता नहीं है। उन्होंने कहा कि सड़क पर यह कहना कि पी.एफ.आई. वापस आएगा, एक चेतावनी है कि, पी.एफ.आई. अभी भी सक्रिय है। उपद्रवियों पर काबू पाने के लिए हिंदू समाज को पुलिस विभाग का सहयोग करना चाहिए।

चीनी का निर्यात...

(प्रथम पृष्ठ का शेष) तथा उपभोक्ता और दुनिया के दूसरे सबसे बड़े चीनी निर्यातक के रूप में उभर कर सामने आया है।

यह सत्र भारतीय चीनी उद्योग के लिए कई मायनों में ऐतिहासिक साबित हुआ है।

गन्ना उत्पादन, चीनी उत्पादन, चीनी निर्यात, गन्ना खरीद, गन्ना बकाया भुगतान और एथनॉल उत्पादन के सभी रिकॉर्ड इसी दौरान बनाए गए। बयान के अनुसार, गन्ना सत्र 2021-22 के दौरान चीनी मिलों ने 1.18 लाख करोड़ रुपये से अधिक के गन्ने की खरीद की है और भारत सरकार द्वारा बिना किसी वित्तीय सहायता (सब्सिडी) लिए हुए 1.12 लाख करोड़ रुपये से अधिक का भुगतान जारी किया है।

इसी प्रकार से, चीनी सत्र के अंत में गन्ना बकाया 6,000 करोड़ रुपये से कम हो गया है, जो यह दर्शाता है कि गन्ना बकायों में से 95 प्रतिशत भुगतान पहले ही किया जा चुका है। उल्लेखनीय है कि गन्ना सत्र 2020-21 के लिए 99.9 फीसदी से अधिक गन्ना का बकाया चुका दिया गया है।

उत्तराखण्ड में बारातियों की बस खाई में गिरी, 32 लोगों की मौत

पौड़ी गढ़वाल/देहरादून, 5 अक्टूबर (वार्ता)। उत्तराखण्ड के पौड़ी गढ़वाल जनपद में मंगलवार देर शाम बारातियों से भरी बस के गहरी खाई में गिरने के बाद देर रात्रि शुरू हुआ राहत अभियान बुधवार शाम पूरा हो गया। इस वीभत्स दुर्घटना में कुल मृतक संख्या 32 पहुंच चुकी है जबकि कुल 18 बाराती घायल हैं।

घायल लोगों को विभिन्न चिकित्सालयों में उपचार के लिए भेजे गए हैं। राज्य आपदा मोचन बल (एसडीआरएफ) प्रवक्ता विनीत कुमार ने यूनानीवार्ता को आज शाम यह जानकारी दी। मंगलवार शाम लगभग सात बजे हुए इस हादसे की सूचना लगभग आठ बजे एसडीआरएफ और पुलिस को मिलने के बाद राहत कार्य विधिवत शुरू हो पाए थे। इससे पहले स्थानीय ग्रामीणों ने लगभग तीन सौ फिट गहरी खाई में अंधेरे में मोबाइल फोनों की लाइट में उतर कर बचाव (रेस्क्यू) कार्य शुरू कर दिया था। मुख्यमंत्री प्रकाश सिंह धामी ने

उल्लेखनीय है कि हरिद्वार के थाना श्यामपुर क्षेत्र के ग्राम लालाबाग में स्थित शिव मंदिर के निकट रहने वाले संदीप पुत्र स्व नंद राम की बारात मंगलवार दोपहर एक बजे पौड़ी जिले के कांडा गांव के लिए घर से निकली थी। बराती

■ 300 फीट गहरी खाई में बस पलट गई। इस दुर्घटना में 18 अन्य बाराती गम्भीर रूप से घायल हुये हैं

■ मंगलवार देर शाम को यह दुर्घटना हुई। रैस्क्यू ऑपरेशन तभी शुरू कर दिया गया और बुधवार शाम तक चला।

■ पुलिस ने बताया कि बस में 50 से ज्यादा यात्री सवार थे। हादसे के तुरंत बाद, रैस्क्यू टीम के आने से पहले ही ग्रामीणों ने 300 फीट गहरी और अंधेरी खाई में उतरकर बचाव कार्य शुरू कर दिया था।

पहुंचे और रेस्क्यू वर्क का निरीक्षण किया। रात पर ग्रामीणों, एसडीआरएफ और पुलिस के जवानों द्वारा किया गया रेस्क्यू बुधवार शाम खत्म हुआ।

फर्जी नामों...

(प्रथम पृष्ठ का शेष) राशन कार्ड जारी है। प्रदीप कुमार के परिवार में कुल 4 सदस्य दुर्घटप्रदीप कुमार, उसकी पत्नी शकुंतला देवी, बेटी हरमन और बेटा शिवम कुमार हैं। लेकिन उसने महालेश्वर और साले सुभाष चंद्र पुत्र पृथ्वीचन्द्र निवासी जण्डवाली का नाम फर्जी तरीके से जुड़वा रखा है।

जबकि जण्डवाली ग्राम पंचायत में खुद सुभाष चन्द्र का नाम अलग राशन कार्ड में दर्ज है और वह राशन सामग्री प्राप्त कर रहा है। प्रदीप कुमार ने इन दोनों फर्जी नामों पर अब तक करीब 9.30 किंवटल गेहूं उठाया है। उन्होंने बताया कि नगर परिषद आयुक्त के स्तर पर करवाई गई जांच में 2 नाम फर्जी तरीके से जोड़ना पाया गया है। पुलिस ने धोखाधड़ी के आरोप में मुकदमा दर्ज कर जांच शुरू कर दी है।

राष्ट्रपति शी अपने आपको...

(प्रथम पृष्ठ का शेष) के तहत पार्टी चेयरमैन भारी अधिकार दिए गए उसे देश की सशस्त्र सेना का मुखिया भी बनाया गया।

रॉयटर न्यूज़ एजेंसी के अनुसार कई विशेषज्ञों ने बताया कि ये बदलाव शी की निजी विचारधारा को "शी जिंनपिंग थॉट" के रूप में प्रस्तुत कर सकते हैं और इसे "माओ त्सेतुंग थॉट" के समकक्ष ला सकते हैं

शी को पार्टी मुखिया के रूप में स्थापित करने के अलावा जो अन्य बदलाव किए जाएंगे उनमें प्रमुख हैं उनके विचारों को पार्टी का मार्गदर्शक मानना और पार्टी चेयरमैन का पद पुनः स्थापित करना जिसे 1982 में खत्म कर दिया गया था।

नब्बे के दशक से ही पार्टी संविधान में बदलाव कर नए नेतृत्व की राजनैतिक

विचारधाराओं का जोड़ा जा रहा है। चाईनीज कम्युनिस्ट पार्टी (सी.सी.पी.) की स्थापना 1921 में हुई थी और हरेक पार्टी कांग्रेस में इसके संविधान में समय के अनुसार परिवर्तन हुआ है।

सी.सी.पी. के 10 लाख सदस्य हैं पर इसका सर्वोच्च नेतृत्व कैसे काम करता है, इसके बारे में ज्यादा जानकारी नहीं है।

न्यूयॉर्क टाइम्स के अनुसार इस समय "शी जिंनपिंग थॉट" हर जगह है, जो चीन का नया ऑफिशियल डॉक्ट्रीन है। स्कूल, अखबार, टी.वी., इंटरनेट, बिल बोर्ड्स और बैनर हर जगह इनका प्रचार हो रहा है।

अधिकृत रूप से इसे "शी जिंनपिंग थॉट आन सोशलिज्म विद चाईनीज कैरेक्टरिस्टिक्स फॉर ए न्यू एरा" कहा गया है। यह डॉक्ट्रीन तीन स्तर पर शी

की पावर को मजबूत करने के बारे में है देश, पार्टी और खुद शी।

हालिया दशकों में चीन विश्व की दूसरी सबसे बड़ी अर्थव्यवस्था और ग्लोबल ट्रेड और निवेश का पावर हाउस बन गया था। शी जिंनपिंग थॉट अगला के बाद करने की बात करता है तो उसका लक्ष्य चीन को ना केवल सम्पन्न बनाना है, बल्कि चीन को राजनैतिक रूप से ताकतवर बनाना भी है।

चीन के वैश्विक अभ्युदय के लिए शी चीन की सेना का आधुनिकीकरण कर रहे हैं और "बैल्ट एण्ड रोड" कार्यक्रमों में एक खरब डॉलर का भारी निवेश किया गया है। शी के अधीन चीन की सेना का आकार व ताकत दोनों बढ़ी है, भ्रष्ट अफसरों को हटाया जा रहा है और साउथ चाइना सी के विवादित क्षेत्र में सैन्य बढ़ाए बनाए जा रहे हैं।